

मौसम

शहर	अधिकतम	न्यूनतम
रांची	25.2	10.4
डाल्टनगंज	28.8	10.1
धनबाद	26.8	14.1

तापमान डिग्री सेल्सियस में.

शुभम संदेश

एक राज्य - एक अखबार



<https://epaper.shubhamsandesh.net>


रांची, शुक्रवार 14 नवंबर 2025 • मार्गशीर्ष कृष्ण पक्ष 10, संवत् 2082 • रांची एवं पटना से प्रकाशित • वर्ष : 3, अंक : 214 • मूल्य ₹ 4, पृष्ठ संख्या : 12



झारखण्ड



अनंत संभावनाओं की ओर



स्कैन करें और
झारखण्ड राज्य के
रजत पर्व उत्सव के
सहभागी बनें!

समग्र विकास की पहल आज से बेहतर कल...

सूचना एवं जनसंपर्क विभाग, झारखण्ड सरकार



हेमन्त सोरेन
मुख्यमंत्री, झारखण्ड

मुख्यमंत्री हेमंत सोरेन करेंगे रवींद्र भवन का उद्घाटन, स्मार्ट सिटी में इको पार्क और चौड़ी सड़कों से बदलेगा शहर का चेहरा

राज्य का विकास ठप : प्रवीण प्रभाकर

झारखंड राज्य के उन्नत ग्रामीण विकास, प्रगति और आकांक्षाओं के उत्साह के तहत शुक्रवार को जिला तृतीय प्रतियोगिताओं का आयोजन किया जाएगा। राज्य के सभी जिलों, प्रखंडों, सरकारी एवं आवासीय विद्यालयों में शुक्रवार को सेमिनार का भी आयोजन किया जाएगा। उक्त सेमिनार में झारखंड के 25 वर्ष की विकास यात्रा, महसूसीय और आंदोलनकारी की जीवनी और राज्य के प्रति उनके समर्पण, राज्य की भौगोलिक एवं सांस्कृतिक विरासत तथा राज्य के समुद्र कला संस्कृति जैसे विषयों पर चर्चा की जाएगी। इसके अलावा सभी सरकारी एवं आवासीय विद्यालयों में विशेष प्रातःकालीन प्रभात फेरी भी निकाली जायेगी। 15 नवंबर को राज्य स्थापना के 25 वर्ष पूरे होने पर जिला स्तरीय प्रतियोगिताओं के विजेताओं को सम्मानित किया जाएगा।



25 साल पूरे होने का जश्न, रांची में दो दिवसीय भव्य उत्सव, भगवान बिरसा मुंडा और दिशोम गुरु शिबू सोरेन के जीवन पर विशेष प्रदर्शनी

16 को जतरा में 4 हजार कलाकार हिस्सा लेंगे, भव्य ड्रोन शो आकर्षण का केंद्र होगा

शुभम संदेश।रांची

झारखंड स्थापना दिवस के 25वें साल में इस वर्ष राज्य अपनी रजत जयंती मना रहा है. समारोह को यादगार बनाने के लिए राजधानी रांची के मोरहाबादी मैदान में 15 - 16 नवंबर को दो दिवसीय भव्य महोत्सव का आयोजन किया जा रहा है. राज्य प्रशासन ने इस ऐतिहासिक अवसर के लिए खास तैयारी की है, जिसमें सांस्कृतिक कार्यक्रम, प्रदर्शनी, इमर्सिव अनुभव और सुरक्षा व्यवस्था का पूरा ध्यान रखा गया है.

झारखंड के संघर्ष और आंदोलन की कहानी की प्रदर्शनी लगेगी : रांची के उपायुक्त मंजुनाथ भजंत्री ने बताया कि 15 नवंबर को दोपहर 2 बजे से समारोह की शुरुआत होगी. मुख्यमंत्री हेमंत सोरेन और राज्यपाल संतोष कुमार गंगवार मुख्य अतिथि

के रूप में शामिल होंगे. पहले दिन आयोजित होने वाले कार्यक्रम में झारखंड सरकार के सभी विभागों के स्टॉल लगाए जाएंगे, जिनमें जनता को सरकार की योजनाओं, उपलब्धियों और नई पहलों की

जानकारी दी जाएगी. इसके अलावा भगवान बिरसा मुंडा की 150वीं जयंती और दिशोम गुरु शिवू सोरेन के जीवन पर आधारित विशेष प्रदर्शनी भी लगाई जाएगी. यह प्रदर्शनी झारखंड के संघर्ष और आंदोलन की

कहानी को जीवंत रूप में प्रस्तुत करेगी.

डोरंडा से शुरू होगा जतरा, 4000 कलाकार हिस्सा लेंगे : 16 नवंबर को पहली बार झारखंड में 'जतरा' का आयोजन किया जाएगा.

यह जतरा डोरंडा से शुरू होकर कचहरी चौक होते हुए पुराना जेल स्थित बिरसा पार्क में समाप्त होगा. इस कार्यक्रम में करीब 4,000 कलाकार हिस्सा लेंगे. इसी दिन शाम को मोरहाबादी मैदान में भव्य ड्रोन शो का आयोजन भी होगा. इस शो में बिरसा मुंडा की जीवनी और झारखंड की समृद्ध सांस्कृतिक धरोहर को आकर्षक दृश्यों के माध्यम से दर्शकों के सामने पेश किया जाएगा.

प्रदर्शनी और इमर्सिव ज़ोन की तैयारियों पर फोकस : स्थापना दिवस की तैयारियों का जायजा लेने के लिए सूचना भवन सभागार में गुरुवार को समीक्षा बैठक की गई, जिसकी अध्यक्षता कल्याण आयुक्त कुलदीप चौधरी ने की. बैठक में विभिन्न विभागों के नोडल अधिकारी उपस्थित थे. बैठक में प्रदर्शनी और

राजधानी रांची के प्रमुख स्थलों पर विशेष वाल पेंटिंग

स्थापना दिवस को यादगार बनाने के लिए रांची के प्रमुख स्थलों पर विशेष वाल पेंटिंग का कार्य भी जारी है. इन पेंटिंगों में झारखंड की संस्कृति, वीरों और राज्य की गौरवशाली परंपराओं को दिखाया जा रहा है. महोत्सव के दौरान विभिन्न सांस्कृतिक कार्यक्रमों और प्रदर्शनी के माध्यम से जनता झारखंड के गौरवशाली इतिहास और समृद्ध संस्कृति का आनंद ले सकेगी. राज्य सरकार ने इस रजत जयंती वर्ष को झारखंड की गौरवशाली परंपरा, प्रगति और विकास के प्रतीक के रूप में मनाने की तैयारी की है. यह समारोह न केवल

इमर्सिव ज़ोन की तैयारियों पर विशेष ध्यान दिया गया. इस इमर्सिव ज़ोन में दर्शक झारखंड की संस्कृति, विकास और विरासत से जुड़े विषयों पर इंटरैक्टिव फिल्में और प्रेजेंटेशन देख सकेंगे.

राजधानी में 8,000 पुलिस बल तैनात किए जाएंगे : भव्य उत्सव के

महेनजर रांची जिला प्रशासन ने ट्रैफिक और सुरक्षा व्यवस्था को लेकर भी विशेष तैयारी की है. डीसी भजंत्री ने बताया कि राजधानी में लगभग 8,000 पुलिस बल तैनात किए जाएंगे, जिनमें 2,000 महिला और 6,000 पुरुष अधिकारी शामिल हैं. भीड़भाड़ वाले क्षेत्रों में ट्रैफिक

राज्य के अतीत की गाथा को उजागर करेगा, बल्कि आने वाले वर्षों में झारखंड के विकास के विजन को भी जनता के सामने पेश करेगा. दो दिवसीय महोत्सव के जरिए राज्य के नागरिकों को सांस्कृतिक, ऐतिहासिक और सामाजिक दृष्टि से झारखंड की समृद्ध विरासत और आधुनिक उपलब्धियों का अनुभव करने का अवसर मिलेगा. रांची के मोरहाबादी मैदान में होने वाला यह उत्सव झारखंड के लिए गर्व का क्षण है, जो 25 साल के सफर की उपलब्धियों और आने वाले विकास की उम्मीदों का प्रतीक बनेगा।

डायवर्जन लागू किया जाएगा ताकि आम जनता को असुविधा न हो. मोरहाबादी और आसपास के क्षेत्रों में पार्किंग और प्रवेश मार्गों को नई व्यवस्था दी गई है. प्रशासन का लक्ष्य है कि समारोह के दौरान सुरक्षा और यातायात दोनों सुचारू रूप से संचालित हों.

सीबीआई ने पोस्टल असिस्टेंट और इंस्पेक्टर को 20 हजार रु. घूस लेते गिरफ्तार किया

सरायकेला। सरायकेला में सीबीआई ने एक बड़े भ्रष्टाचार मामले का पर्दाफाश किया है. केंद्रीय जांच ब्यूरो (सीबीआई) ने स्थानीय पोस्ट ऑफिस के पोस्टल असिस्टेंट और इंस्पेक्टर को 20 हजार रुपये की घूस लेते गिरफ्तार किया है. मिली जानकारी के अनुसार, दोनों अधिकारी रंजन दास से ग्रामीण डाक सेवक (जीडीएस) के पद पर नियुक्ति की प्रक्रिया में योगदान स्वीकार करने के लिए घूस मांग रहे थे. सीबीआई ने तत्परता दिखाते हुए दोनों को रंगे हाथ पकड़ लिया.

गिरिडीह में जामताड़ा का सरगना सहित पांच साइबर अपराधी गिरफ्तार गिरिडीह। गिरिडीह जिले को साइबर थाना पुलिस ने बड़ी सफलता हासिल करते हुए जामताड़ा के कुख्यात साइबर सरगना अफताब अंसारी सहित पांच साइबर अपराधियों को गिरफ्तार किया है. पुलिस को गुप्त सूचना मिली थी कि बालीडीह क्षेत्र में कुछ साइबर ठग फोन और फर्जी ऐप्स के माध्यम से लोगों से ठगी कर रहे हैं.

झारखंड हाईकोर्ट में आदिवासी बुद्धिजीवी मंच की अवमानना याचिका पर सुनवाई हाईकोर्ट ने पेसा नियमों की लंबित अधिसूचना पर राज्य सरकार को नोटिस जारी किया

शुभम संदेश।रांची

पूछा- भूमि हस्तांतरण, शराब लाइसेंस और लघु वन उपज की नीलामी कैसे हो रही है

कहना है कि राज्य सरकार पेसा नियमों को अधिसूचित नहीं करने का लाभ उठाकर अनुसूचित क्षेत्रों में ग्राम सभाओं को स्थानीय संसाधनों के प्रबंधन और दोहन की शक्तियां देने से बच रही है। कोर्ट ने राज्य सरकार से यह भी पूछा है कि भूमि हस्तांतरण, शराब लाइसेंस प्रदान देने और पेसा नियमों की अधिसूचना में देरी पर रोक लगाने के आदेश को क्यों न

बढ़ाया जाए। मामले की अगली सुनवाईवार दिसंबर को होगी। दरअसल, झारखंड हाईकोर्ट ने 29 जुलाई 2024 को राज्य सरकार को पेसा अधिनियम, 1996 के तहत ग्राम सभाओं को शक्तियां देने के लिए नियम अधिसूचित करने का निर्देश दिया था। जनवरी 2025 में आदिवासी बुद्धिजीवी मंच ने अवमानना याचिका दायर की थी,

लेकिन राज्य सरकार अब तक नियमों को अधिसूचित नहीं कर सकी है।

आदिवासी बुद्धिजीवी मंच के वकील अभिषेक राय और ज्ञानंत सिंह ने कोर्ट को बताया कि सुप्रीम कोर्ट के निर्णयों के अनुसार, अवमाननाकर्ता को गैर-अनुपालन का लाभ नहीं मिलना चाहिए, मंच के राष्ट्रीय संयोजक विक्टर कुमार मालतो ने कहा कि मौजूदा कानूनी ढांचा, जिसके तहत राज्य सरकार अनुसूचित क्षेत्रों में संसाधनों के संबंध में शक्तियां प्रयोग कर रही थी, पेसा अधिनियम की धारा 5 के अनुसार 1997 में स्वतः समाप्त हो गयी थी। उन्होंने कहा कि 9 सितंबर 2025 को बालू घाटों के आवंटन पर रोक के बावजूद राज्य सरकार पेसा नियमों को अधिसूचित करने में गंभीर नहीं दिख रही है, जिससे अनुसूचित क्षेत्रों में लोगों के संवैधानिक और वैधानिक अधिकार प्रभावित हो रहे हैं।

झारखंड हाईकोर्ट ने आदिवासी बुद्धिजीवी मंच द्वारा राज्य सरकार के पेसा नियमों की अधिसूचना में देरी को लेकर दायर अवमानना याचिका पर सुनवाई करते हुए राज्य सरकार को नोटिस जारी किया है। कोर्ट ने पूछा है कि शिड्यूल एरिया में भूमि के पट्टे या बिक्री के माध्यम से हस्तांतरण, शराब लाइसेंसों का आवंटन और लघु वन उपज की नीलामी कैसे हो रही है, जबकि 1996 में पारित पेसा अधिनियम के तहत इन अधिकारों का प्रबंधन ग्राम सभा के अधीन होना चाहिए। मुख्य न्यायाधीश तरलोक सिंह चौहान और न्यायमूर्ति राजेश शंकर की पीठ ने राज्य सरकार को तीन सप्ताह के भीतर जवाब देने का निर्देश दिया है। आदिवासी बुद्धिजीवी मंच ने डीएफएमटी फंड के वितरण पर रोक लगाने की भी मांग की है। उनका

चुनाव आयोग की निष्पक्षता पर उठाए सवाल, झामुमो ने कहा- लोकतंत्र के लिए खतरे की घंटी झामुमो का चुनाव आयोग से सवाल, 12 राज्यों में होना है एसआईआर तो कैसे छूट गया असम?

का हवाला दिया, जिसमें 12 राज्यों और केंद्र शासित प्रदेशों में मतदाता सूची के विशेष गहन पुनरीक्षण (एसआईआर) की घोषणा की गई थी. उन्होंने बताया कि आयोग ने एसआईआर के दूसरे चरण के लिए

जिन राज्यों को चुना है, उनमें पश्चिम बंगाल, तमिलनाडु, केरल, गोआ, अंडमान निकोबार, राजस्थान, गुजरात, मध्य प्रदेश और उत्तर प्रदेश शामिल हैं. लेकिन सवाल यह है कि जब इतने राज्यों में

यह प्रक्रिया चल रही है या होने वाली है, तो फिर असम को इससे बाहर क्यों रखा गया, जबकि वहां भाजपा की सरकार है. झामुमो नेता ने कहा कि असम में भाजपा और केंद्र सरकार अक्सर "घुसपैठियों" के मुद्दे को उठाती रही हैं, तो ऐसे में यह और भी जरूरी था कि वहां मतदाता सूची का गहन पुनरीक्षण किया जाए. भट्टाचार्य ने आरोप लगाया कि असम को इस प्रक्रिया से अलग रखना एक "राजनीतिक फैसला" है, जो भाजपा के हितों को साधने के उद्देश्य से लिया गया है. उन्होंने कहा कि बिहार में जब एसआईआर हुआ, तो एक भी बांग्लादेशी चिह्नित नहीं हुआ, फिर असम में इस प्रक्रिया से बचने की क्या वजह है?

भट्टाचार्य ने आगे कहा कि भाजपा एसआईआर को एक राजनीतिक औजार बनाकर धर्म विशेष के लोगों को मताधिकार से वंचित करना चाहती है. उन्होंने चेतावनी दी कि यदि एसआईआर के नाम पर नागरिकों की पहचान कर उन्हें वोट देने के अधिकार से वंचित किया गया, तो यह संविधान और लोकतंत्र दोनों के खिलाफ होगा. झामुमो नेता ने चुनाव आयोग से असम को एसआईआर प्रक्रिया से अलग रखने के फैसले पर पुनर्विचार करने की मांग की है. उन्होंने कहा कि असम में एसआईआर न कराने के लिए एनआरसी (राष्ट्रीय नागरिक रजिस्टर) प्रक्रिया का बहाना बनाया जा रहा है, जबकि

रांची की महिला डॉक्टर से 10 लाख रुपए की ठगी करने वाला फर्जी ईडी अधिकारी नोएडा से गिरफ्तार

शुभम संदेश।रांची

साइबर क्राइम थाना रांची की पुलिस ने नोएडा पुलिस की मदद से एक अंतरराज्यीय साइबर ठग को गिरफ्तार किया है, जिसने खुद को प्रवर्तन निदेशालय (ईडी) का अधिकारी बताकर रांची की एक महिला डॉक्टर से 10 लाख रुपये की ठगी की थी। गिरफ्तार आरोपी की पहचान विकास कुमार, निवासी सेक्टर-63, नोएडा (उत्तर प्रदेश) के रूप में हुई है। पुलिस ने उसके पास से कई बैंक खातों के दस्तावेज, मोबाइल फोन और व्हाट्सएप चैट बरामद किए हैं, जो ठगी से जुड़े साक्ष्य हैं।

पीड़िता ने 22 अगस्त को साइबर थाना रांची में शिकायत दर्ज कराई थी। आरोप है कि विकास कुमार ने

फोन कर खुद को ईडी अधिकारी बताया और कहा कि उनके खिलाफ मनी लॉन्ड्रिंग की जांच चल रही है। डर और दबाव बनाकर उसने महिला को "डिजिटल अरेस्ट" के नाम पर उनके यूनिगन बैंक खाते से आरटीजीएफ द्वारा 10 लाख रुपये ट्रांसफर करवाए।

जांच में पता चला कि आरोपी कई राज्यों में सक्रिय था और "डिजिटल अरेस्ट" के नाम पर लोगों से ठगी करता था। उसने कई म्यूल अकाउंट (दूसरों के नाम पर बैंक खाते) खोलकर ठगी की रकम इधर-उधर भेजी थी। पुलिस के अनुसार, नेशनल साइबर क्राइम पोर्टल पर विकास कुमार के खिलाफ 10 से अधिक शिकायतें दर्ज हैं। साइबर थाना रांची की टीम ने इस गिरफ्तारी के साथ

साइबर पुलिस की चेतावनी

साइबर पुलिस ने लोगों से सतर्क रहने की अपील की है। उन्होंने कहा कि कोई भी व्यक्ति यदि खुद को सचकारी एजेंसी का अधिकारी बताकर पैसे की मांग करे या "डिजिटल अरेस्ट" की धमकी दे, तो उसकी बातों में न आए। जांच एजेंसियां कभी भी किसी को डिजिटल रूप से गिरफ्तार नहीं करतीं। ऐसे मामलों में तुरंत साइबर हेल्पलाइन नंबर 1930 पर कॉल कर या नजदीकी थाने में रिपोर्ट कराएं।

फर्जी ईडी अधिकारी बनकर लोगों से वसूली करने वाले एक बड़े नेटवर्क का पर्दाफाश किया है।

दनुआ घाटी में ब्रेक फेल होने से ट्रक पलटा, चालक और उपचालक की मौत चौपारण। एमएच-19 स्थित दनुआ घाटी में बुधवार रात एक ट्रक का अचानक ब्रेक फेल हो गया, जिससे भयावह दुर्घटना हो गई. घटना में ट्रक चालक की मौत पर ही मौत हो गयी, जबकि उपचालक गंभीर रूप से घायल हो गया. जानकारी के अनुसार, ट्रक का ब्रेक फेल होने के बाद चालक ने लगभग एक किलोमीटर तक वाहन को नियंत्रित करने का प्रयास किया. लेकिन घाटी के तीखे मोड़ पर ट्रक अनियंत्रित होकर पलट गया. दुर्घटना में घायल उपचालक मोहम्मद अस्मर (सीतामढ़ी, बिहार निवासी) को तुरंत सामुदायिक स्वास्थ्य केंद्र चौपारण ले जाया गया, जहां गुरुवार सुबह उसने इलाज के दौरान दम तोड़ दिया.

सुप्रीम कोर्ट ने आज गृह विभाग की प्रधान सचिव वंदना डाडेल को कोर्ट में पेश होने का आदेश दिया

<p>रांची । इमरान उर्फ गुड्डू की अपील याचिका पर सुनवाई के दौरान झारखंड सरकार द्वारा अपना पक्ष नहीं रखे जाने पर सुप्रीम कोर्ट ने गंभीर नाराजगी व्यक्त की है. सुप्रीम कोर्ट के न्यायमूर्ति जेबी पारदीवाला और न्यायमूर्ति केवी विश्वनाथन की पीठ ने गृह विभाग की प्रधान सचिव वंदना डाडेल को 14 नवंबर को कोर्ट में सशरीर हाजिर होने का निर्देश दिया है. यहां मालूम हो कि झारखंड हाईकोर्ट द्वारा उनकी जमानत याचिका को रद्द किए जाने पर सुप्रीम कोर्ट में अपील</p>	 <p>दायर की है. उसमें उन्होंने हाईकोर्ट के आदेश को चुनौती दी है. इसके बाद सुप्रीम कोर्ट ने झारखंड सरकार को अपना पक्ष रखने का निर्देश दिया था, क्योंकि हाईकोर्ट ने राज्य सरकार की ओर से इमरान उर्फ गुड्डू की जमानत याचिका का विरोध किया गया था.</p>
--	---

गोड्डा:सड़क हादसे में बाइक सवार युवक की मौत गोड्डा। जिले के मेहरमा थाना क्षेत्र में हुए सड़क हादसे में एक युवक की मौत हो गई. घटना मेहरमा-ठाकुरगंजी मुख्य मार्ग पर चंपा गांव के पास हुई. मृतक की पहचान माणगड़ थाना क्षेत्र के प्रकाश पासवान के 26 वर्षीय पुत्र विक्रम पासवान के रूप में की गई है. जानकारी के अनुसार, विक्रम हाल ही में शादी के बाद अपनी ससुराल बलबङ्गा थाना क्षेत्र के लोचिंता गांव गए थे और गुरुवार को वहां से बाइक पर अपने घर लौट रहे थे. इसी दौरान किसी अज्ञात वाहन ने उनकी बाइक को जोरदार टक्कर मार दी.

हजारीबाग-चतरा-रामगढ़-कोडरमा

झारखंड स्थापना दिवस पर हजारीबाग में साइक्लोथॉन का आयोजन



शुभम संदेश। हजारीबाग

झारखंड स्थापना दिवस समारोह के तीसरे दिन हजारीबाग में साइक्लोथॉन का आयोजन किया गया। कार्यक्रम का विधिवत शुभारंभ उप विकास आयुक्त इश्टियाक अहमद, प्रशिक्षु आईएस आनंद शर्मा और जिला स्तरीय पदाधिकारियों द्वारा गुब्बारा उड़ाकर और शपथ ग्रहण कर किया गया.

साइक्लोथॉन कैनरी हिल से शुरू होकर झील एम्प्रीथिएटर तक आयोजित किया गया, जिसमें हजारों प्रतिभागियों ने उत्साहपूर्वक भाग लिया.

इस दौरान युवाओं में विशेष जोश देखा गया। कार्यक्रम का उद्देश्य स्वस्थ जीवनशैली को बढ़ावा देना, पर्यावरण संरक्षण के प्रति जागरूकता फैलाना और जनभागीदारी के माध्यम से झारखंड स्थापना दिवस की

भावना को सशक्त करना था.

जिला प्रशासन, हजारीबाग के अधिकारी, कर्मचारी, छात्र-छात्राएं, स्वयंसेवी संगठन और आम नागरिक इस आयोजन में शामिल हुए. झील एम्प्रीथिएटर पहुंचने पर प्रतिभागियों का गर्मजोशी से स्वागत किया गया. उप विकास आयुक्त ने सभी प्रतिभागियों को शुभकामनाएं दीं और राज्य के विकास एवं समृद्धि के लिए संकल्प लेने की प्रेरणा दी.



कोडरमा। झारखंड स्थापना दिवस की 25वीं वर्षगांठ के अवसर पर जिला प्रशासन कोडरमा ने “नो योर झारखंड” साइक्लोथॉन का आयोजन उत्साह और उमंग के साथ किया. कार्यक्रम का शुभारंभ उपायुक्त ऋतुराज, पुलिस अधीक्षक अनुदीप सिंह और उप विकास आयुक्त रवि जैन ने हरी झंडी दिखाकर किया. यह साइकिल रैली तिलैया डैम एवं एडवेंचर पार्क परिसर में आयोजित हुई, जिसमें बड़ी संख्या में नागरिकों, अधिकारियों, कर्मचारियों, स्कूली छात्रों और विभिन्न संगठनों के

प्रतिनिधियों ने भाग लिया. उपायुक्त ने कहा कि यह आयोजन झारखंड की संस्कृति, विरासत और विकास यात्रा को प्रदर्शित करने, स्वस्थ जीवनशैली को बढ़ावा देने और पर्यावरण संरक्षण के प्रति जागरूकता फैलाने का अवसर है. साइक्लोथॉन में सभी विभागों ने सक्रिय सहयोग प्रदान किया. कार्यक्रम के अंत में प्रतिभागियों को तिलैया डैम का भ्रमण और बोटिंग कराई गई और राज्य के विकास तथा समृद्धि के लिए एकजुट होकर कार्य करने का संकल्प लिया गया.

उपायुक्त कीर्तिश्री की अध्यक्षता में शिक्षा विभाग की समीक्षा बैठक

पदाधिकारियों को एक सप्ताह में सत्यापन कार्य पूर्ण करने का निर्देश

शुभम संदेश। चतरा

समाहरणालय में गुरुवार को उपायुक्त कीर्तिश्री की अध्यक्षता में शिक्षा विभाग की समीक्षा बैठक आयोजित की गई. बैठक में उप विकास आयुक्त अमरेंद्र कुमार सिन्हा, जिला शिक्षा पदाधिकारी दिनेश कुमार मिश्र, जिला शिक्षा अधीक्षक रामजी कुमार एवं अन्य जिला और प्रखंड स्तरीय अधिकारी उपस्थित थे. बैठक में विभागीय कार्यों की प्रगति और कमियों पर चर्चा हुई. निजी विद्यालयों की संबद्धता सत्यापन प्रतिवेदन उपलब्ध नहीं कराने पर टंडवा एवं चतरा प्रखंड के कार्यक्रम पदाधिकारियों के प्रति कड़ी नाराजगी व्यक्त की गई और उनके मानदेय को स्थगित करने का आदेश दिया गया. सभी प्रखंड कार्यक्रम पदाधिकारियों को एक सप्ताह के भीतर सत्यापन कार्य पूर्ण करने का निर्देश दिया गया. कुंदा प्रखंड में छात्र उपस्थिति की असंतोषजनक स्थिति पर भी चिंता व्यक्त की गई. उपायुक्त ने शिक्षा उपस्थिति सुधारने, आवासश्यक अचुपस्थिति पर वेतन या मानदेय में कटौती करने और प्रखंड कार्यक्रम पदाधिकारियों की परफॉर्मेंस रिपोर्ट में कारणपुच्छा का उल्लेख करने का निर्देश दिया. संकुल साधनसंवियों



चतरा में वार्षिक माध्यमिक एवं इंटरमीडिएट परीक्षा 2026 के परीक्षा केंद्रों का निर्धारण

चतरा समाहरणालय में उपायुक्त कीर्तिश्री की अध्यक्षता में वार्षिक माध्यमिक एवं इंटरमीडिएट परीक्षा 2026 के परीक्षा केंद्र निर्धारण को लेकर बैठक आयोजित की गई. बैठक में जिले में 38 माध्यमिक और 28 इंटरमीडिएट परीक्षा केंद्र निर्धारित किए गए. आगामी परीक्षा में माध्यमिक स्तर के 22,597 और इंटरमीडिएट स्तर के 15,933 छात्र-छात्राएं सम्मिलित होंगे. बैठक में चतरा विधायक जनादन पासवान, सांसद प्रतिनिधि विनय सिंह, समिरिया विधायक प्रतिनिधि,

आरबी अधीक्षक, जिला शिक्षा पदाधिकारी और शिक्षक सच के प्रतिनिधि उपस्थित थे. उपायुक्त ने परीक्षा संचालन को निष्पक्ष, पारदर्शी और सुचारु बनाने के लिए सभी अधिकारियों को दिशा-निर्देश दिए. परीक्षा केंद्रों पर सुरक्षा, मूलभूत सुविधाएं और शांति व्यवस्था सुनिश्चित करने पर विशेष जोर दिया गया. उन्होंने सभी विभागों के बीच समन्वय बनाकर परीक्षा में छात्र-छात्राओं को किसी प्रकार की असुविधा न होने का निर्देश दिया.

को प्रत्येक माह 20 विद्यालयों का अनुश्रवण, आईसीटी, स्मार्ट और स्टेम लैब तथा छात्र उपस्थिति की जांच सुनिश्चित करने का आदेश दिया गया.

सिमरिया एवं चतरा अनुमंडल में

स्मार्ट क्लास संचालित विद्यालयों की बैठकें आयोजित करने और जिला रेल टेस्ट में खराब प्रदर्शन वाले विद्यालयों के प्रधानाध्यापकों की समीक्षा करने का निर्देश भी दिया गया. सभी विद्यालयों को 20 दिसंबर

को आयोजित जिला स्तरीय मीट की तैयारी पूर्ण करने का आदेश दिया गया. बैठक में सभी प्रखंड शिक्षा पदाधिकारी, कार्यक्रम पदाधिकारी, सहायक अभियंता और समानता के उपस्थित रहे.

हजारीबाग में कांग्रेस संगठन सृजन बैठक प्रखंड स्तर पर कमेटी गठन पर जोर



हजारीबाग । हजारीबाग में कांग्रेस पार्टी के संगठन सृजन अभियान के तहत नगर और सदर प्रखंड में ओबीसी विभाग की बैठक का आयोजन किया गया. बैठक का उद्देश्य संगठन को बूथ और प्रखंड स्तर तक सशक्त बनाना तथा ओबीसी समाज की सक्रिय भागीदारी सुनिश्चित करना था. बैठक की अध्यक्षता ओबीसी जिला अध्यक्ष अजय प्रजापति ने की, जबकि प्रदेश कार्यकारी अध्यक्ष सुरजीत नाग वाला और प्रदेश महासचिव विनोद कुशवाहा मुख्य अतिथि रहे. इसमें संगठन को मजबूत

करने, नए कार्यकर्ताओं को जोड़ने और कांग्रेस नीतियों को आमजन तक पहुंचाने की रणनीति बनाई गई. उपस्थित कार्यकर्ताओं को प्रशिक्षण देने और प्रखंड-प्रखंड ओबीसी कार्यकारिणी बनाने का निर्णय लिया गया. सुरजीत नाग वाला और विनोद कुशवाहा ने कांग्रेस की विचारधारा, सामाजिक न्याय और समानता के संदेश को जन-जन तक पहुंचाने का आह्वान किया. बैठक में बड़ी संख्या में कार्यकर्ता उपस्थित रहे और संगठन को मजबूत करने हेतु अपनी प्रतिबद्धता जताई.

ओमनी कार की चपेट में आने से युवक की मौत

चौपारण। प्रखंड अंतर्गत पंचायत चौपारण के दबगर टीला निवासी सिंदू दास (पिता फुटुन दास) की रिम्स, रांची में इलाज के दौरान मौत हो गई. बुधवार को एक ओमनी वैन बारातियों की भीड़ में घुस गई थी, जिसमें सिंदू दास घायल हो गया . उसे सामुदायिक स्वास्थ्य केंद्र चौपारण में भर्ती किया गया, जहां प्राथमिक उपचार के बाद रिम्स, रांची रेफर किया गया था.

बिजली चोरी रोकने के लिए छापेमारी, 6 लोग पकड़े गए

जयनगर। विद्युत आपूर्ति शाखा जयनगर द्वारा बिजली चोरी रोकने के लिए ककरचोली क्षेत्र में विशेष छापेमारी अभियान चलाया गया. इस दौरान छह उपभोक्ताओं को अवैध रूप से बिजली का उपयोग करते पकड़ा गया और उनके खिलाफ थाना में मामला दर्ज किया गया. अभियान का नेतृत्व कनिष्ठ अभियंता उज्जवल कुमार तिवारी ने किया.

शुभम संदेश

रांची, शुक्रवार 14 नवंबर, 2025

06

एक नजर

डीसी के नेतृत्व में 15 किलोमीटर लंबी साइकिल रैली और दीवार पेंटिंग प्रतियोगिता का आयोजन

चतरा। चतरा जिला प्रशासन द्वारा झारखंड स्थापना के 25 वर्ष पूरे होने के अवसर पर साइकिल रैली और दीवार पेंटिंग प्रतियोगिता का आयोजन किया गया. रैली डीसी कीर्तिश्री, जिला परिषद उपाध्यक्ष ब्रज किशोर तिवारी, अपर समाहर्ता अरविंद कुमार, अनुमंडल पदाधिकारी सिमरिया सनी राज और जहूर आलम सहित जिला स्तरीय पदाधिकारियों एवं बड़ी संख्या में स्कूली छात्र-छात्राओं की भागीदारी में समाहरणालय से लक्ष्मणपुर भेड़ी फॉर्म डैम तक 15 किलोमीटर लंबी निकाली गई. रैली के बाद दीवार पेंटिंग प्रतियोगिता आयोजित की गई, जिसमें प्रतिभागियों ने झारखंड की संस्कृति, परंपरा और गौरवशाली इतिहास को चित्रों के माध्यम से प्रस्तुत किया. डीसी कीर्तिश्री ने बच्चों की प्रतिभा की सराहना की और कहा कि राज्य में पर्यटन, खेल और जनभागीदारी को सशक्त बनाने के प्रयास जारी रहेंगे. उन्होंने जिलेवासियों से उत्कृष्टता के साथ कार्य करने का आह्वान किया. प्रतियोगिता के विजेताओं को 15 नवंबर को जवाहरलाल नेहरू स्टेडियम में सम्मानित किया जाएगा.

स्व. रीता सहाय की 10वीं पुण्यतिथि पर श्रद्धांजलि

हजारीबाग। हिंदू हाई स्कूल की सेवानिवृत्त शिक्षिका स्व. रीता सहाय की 10वीं पुण्यतिथि गुरुवार को श्रद्धा और सादगी के साथ मनाई गई. इस अवसर पर परिवारजन और स्वजन उन्हें भावभीनी श्रद्धांजलि अर्पित करने के लिए उपस्थित हुए. पूजनोपरांत दो मिनट का मौन रखकर दिवंगत आत्मा की शांति के लिए प्रार्थना की गई. स्व. रीता सहाय के पति डॉ. (प्रो.) प्रदीप कुमार प्रधान ने कहा कि वे न केवल कुशल शिक्षिका थीं, बल्कि विद्यार्थियों के जीवन निर्माण में अनुरूपणीय भूमिका निभाईं. उनके मुदुभाषी स्वभाव, अनुशासन और समर्पण की सराहना की गई. सेवानिवृत्ति के बाद भी वे बच्चों के सर्वांगीण विकास के लिए चिंतित रहती थीं. इस अवसर पर परिवार और उपस्थित लोगों ने उनके आदर्शों को याद करने और शिक्षा के क्षेत्र में उनके योगदान को आगे बढ़ाने का संकल्प लिया.



जेएसएलपीएस परियोजनाओं की समीक्षा बैठक में उपायुक्त ने दिए दिशा-निर्देश
रामगढ़। जिला समाहरणालय स्थित सभागार में उपायुक्त फैज अक अहमद मुमताज की अध्यक्षता में झारखंड स्टेट लाइवलीहुड प्रमोशन सोसाइटी (जेएसएलपीएस) रामगढ़ के अंतर्गत संचालित समस्त परियोजनाओं की समीक्षा बैठक आयोजित की गई. बैठक में पावर प्वाइंट प्रस्तुति के माध्यम से योजनाओं की वर्तमान स्थिति, नए सखी मंडलों का गठन, लोकोस एंटी, मॉडल संकुल संगठन, फूलो-झानो आशीर्वाद अभियान, वित्तीय समावेशन और आजीविका संबंधी प्रगति पर चर्चा की गई. उपायुक्त ने ट्रॉसजेंडर समूह का गठन कर उनके समूह खाते संचालन और रजिस्टर संधारण हेतु प्रशिक्षण आयोजित करने तथा सीएनटीसी के लिए भवन चयन कर शीघ्र कार्य प्रारंभ करने का निर्देश दिया. सभी अधिकारियों को समयबद्ध कार्यान्वयन, गुणवत्तापूर्ण प्रदर्शन और लक्ष्यों की पूर्ति सुनिश्चित करने का भी निर्देश दिया गया. बैठक में उप विकास आयुक्त अशोष अग्रवाल, जिला कार्यक्रम प्रबंधक रीता सिंह, सभी डोमेन जिला प्रबंधक और प्रखंड कार्यक्रम प्रबंधक उपस्थित थे.

चितरपुर में जबरन नाली निर्माण पर ग्रामीणों में आक्रोश, सांसद से हस्तक्षेप की मांग

रामगढ़। चितरपुर प्रखंड के घासी टोला से दारुल मोताला तक चल रहे स्लैबयुक्त नाली निर्माण कार्य को लेकर स्थानीय ग्रामीणों में आक्रोश है. ग्रामीणों का आरोप है कि डीपूफ योजना के तहत संवेदक द्वारा सड़क के दक्षिण दिशा में जबरन नाली बनाई जा रही है, जबकि पहले यह सड़क के बीचोबीच खुदाई की जा रही थी. जो जनसुविधा के लिए उचित थी. ग्रामीणों ने कहा कि इस दिशा में नाली बनने से बरसात और घरेलू गंदे पानी का बहाव प्रभावित होगा और सड़क पर कचरा जमा रहेगा. उन्होंने हजारीबाग सांसद मनीष जायसवाल को ज्ञापन सौंपकर कार्य रोकने और नाली सड़क के बीचोबीच बनाने का अनुरोध किया. सांसद प्रतिनिधि राजीव जायसवाल ने शिकायत प्राप्त होने की पुष्टि की और उचित कार्रवाई के निर्देश दिए.

बहेरा पंचायत भवन में चोरी, पुलिस जांव में जुटी

चौपारणा। बहेरा पंचायत भवन में 12 नवंबर 2025 की रात चोरी की घटना सामने आई. मुखिया पुजा कुमारी ने चौपारण थाना में आवेदन देकर इसकी जानकारी दी. आवेदन में बताया गया कि 13 नवंबर की सुबह प्रज्ञा केंद्र संचालक उमेश कुमार ने देखा कि पंचायत भवन का मुख्य दरवाजा टूटा हुआ था. मुखिया जब मौके पर पहुंचीं तो कमरों के ताले टूटे और अंदर कई सामान गायब थे. चोरी गए सामानों में प्रज्ञा केंद्र का कंप्यूटर, प्रिंटर, 24 एलईडी बल्ब, मूल्य और जन्म प्रमाण पत्र, 2 एलईडी टीवी, 4 सोलर लैंप, माउस, 2 प्रिंटर, 2 स्टैंड पंखा, 25 कुर्सी, पंचालन सचिव कक्ष और रोजगार सेवक कक्ष के दस्तावेज शामिल हैं. थाना प्रभारी सरोज सिंह चौधरी ने बताया कि मुखिया के आवेदन पर पुलिस हर बिंदु पर जांच कर रही है और जल्द ही अपराधी की पहचान कर कार्रवाई की जाएगी.

अलपिटो पंचायत के अर्जुन कुम्हार की संदिग्ध परिस्थितियों में बेगूसराय में मौत

विष्णुगढ़। प्रखंड क्षेत्र से प्रवासी मजदूरों की लगातार हो रही मौतों ने ग्रामीणों को झकझोर दिया है. ताजा मामला अलपिटो पंचायत के हेटली बोदरा गांव का है, जहां अर्जुन कुम्हार (29) की संदिग्ध परिस्थितियों में बिहार के बेगूसराय में मौत हो गई. शव पेड़ से लटका पाया गया और पोस्टमार्टम के बाद पार्थिव शरीर खुलूसी से पैतृक गांव लाया गया. ग्रामीणों ने कहा कि हाल के महीनों में कई मजदूरों की मौत हुई है, लेकिन सरकार और जनप्रतिनिधियों की ओर से कोई ठोस कदम नहीं उठाया गया. मृतक के परिवार और ग्रामीण राज्य सरकार से मांग कर रहे हैं कि झारखंड में पर्याप्त रोजगार के अवसर उपलब्ध कराए जाएं, ताकि मजदूरों को पलायन की मजबूरी से मुक्ति मिल सके और वे अपने परिवार के साथ सुरक्षित जीवन जी सकें.

रामगढ़ में सड़क दुर्घटना में युवक गंभीर रूप से घायल

रामगढ़। बोकोरो मार्ग के चितरपुर चूड़ी बाजार के पास गुक्वार को हुई सड़क दुर्घटना में पटेल महतो (25), निवासी बड़कीलारी गंभीर रूप से घायल हो गए. वह अपने मित्र के साथ हीरो स्पोर्ट्स मोटरसाइकिल में लारी से गोला जा रहे थे, तभी विपरीत दिशा से तेज रफ्तार पेट्रोल टैंकर (जेच 10 बीएल 3415) ने उन्हें टक्कर मार दी. मोटरसाइकिल समेत घसीटे जाने से पटेल महतो के दाहिने पैर की सुगुलिया बुरी तरह क्षतिग्रस्त हो गई. स्थानीय ग्रामीणों की मदद से उन्हें 108 एंबुलेंस से सदर अस्पताल रामगढ़ ले जाया गया. टैंकर चालक वाहन छोड़कर फरार हो गया. रजपरणा पुलिस ने घटनास्थल से दोनों वाहन अपने कब्जे में ले लिए हैं.

कोडरमा के नवलथाही में शव बरामद, पहचान को लेकर जनता से सूचना की अपील

कोडरमा। नवलशाही थाना क्षेत्र में 12.11.2025 को सिंहपुर रेलवे ट्रैक पुल के नीचे लगभग 40 वर्षीय अज्ञात पुरुष का शव बरामद हुआ. मृतक ब्लू और ब्राउन स्वेटर तथा ब्लू जॉस पहन रहा था. दाहिने हाथ में उजला कल और मौली धागा बंधा था, जबकि बाएं हाथ पर अंग्रेजी में "प्रेम" लिखा हुआ गोदना है. शव को पोस्टमार्टम हेतु सदर अस्पताल कोडरमा भेजा गया. पुलिस ने आम जनता से अनुरोध किया है कि यदि किसी को उक्त व्यक्ति की पहचान या जानकारी हो, तो थाना प्रभारी, नवलशाही (मो. 9798167074) या पुलिस नियंत्रण कक्ष (मो. 9264427292) पर सूचना देने का कष्ट करें.

केरेडारी के बारियातु में अवैध बालू का भंडारण अंचलाधिकारी ने कार्रवाई का दिया निर्देश

केरेडारी (हजारीबाग)। बारियातु में ग्रामीण विकास विशेष प्रमंडल के तहत चला रहे निर्माण कार्य में अवैध और घटिया बालू के इस्तेमाल का आरोप स्थानीय ग्रामीणों ने लगाया है. ग्रामीणों ने बताया कि सैकड़ों ट्रैक्टरों में अवैध बालू का भंडारण किया गया है. इस मामले की सूचना मिलने पर अंचलाधिकारी रामरतन रणवाल ने मौके पर जांच की और बालू जन्त करने तथा जिम्मेदारी के खिलाफ कार्रवाई करने का निर्देश दिया. उन्होंने कहा कि अवैध बालू के उपयोग और भंडारण को बर्दाश्त नहीं किया जाएगा और निर्माण कार्य में केवल सही गुणवत्ता वाली सामग्री के इस्तेमाल की निगरानी की जाएगी.

शुभम संदेश। रामगढ़

मनरेगा, प्रधानमंत्री आवास योजना और अबुआ आवास योजना के तहत गुरुवार को समाहरणालय सभाकक्ष में एक बैठक का आयोजन किया गया. बैठक की अध्यक्षता उपायुक्त रामगढ़ फैज अक अहमद मुमताज ने की. बैठक में उपायुक्त, उप विकास आयुक्त और जिले के विभिन्न विभागों के अधिकारी उपस्थित थे. बैठक के दौरान मनरेगा के अंतर्गत हो रहे विकास कार्यों और योजनाओं की जानकारी परियोजना पदाधिकारी अनुजा राणा ने दी. मानव विकास सूचन के उद्देश्य और प्रखंडवार स्थिति की समीक्षा करते हुए उपायुक्त ने अधिक से अधिक मानव दिवस सृजित कर योग्य लोगों को रोजगार उपलब्ध कराने का निर्देश दिया. इसके साथ ही उन्होंने योजनाओं की



जियो टैरिंग, एरिया ऑफिसर एप, सोशल ऑडिट, नेचुरल रिसोर्स मैनेजमेंट और पीएम जनमत योजना सहित अन्य योजनाओं की क्रियान्वयन समीक्षा की और आवश्यक दिशा निर्देश दिए.

बैठक में उपायुक्त ने मनरेगा अंतर्गत कार्यरत श्रमिकों का ई-केवाईसी पूर्ण करने का निर्देश दिया. मटेरियल पेमेंट अन्य योजनाओं की सभी प्रखंडों में तीव्र गति से भुगतान सुनिश्चित करने पर जोर दिया. साथ

ही, बिरसा हरित ग्राम योजना के तहत हो रहे कार्यों की समीक्षा कर आवश्यक दिशा निर्देश अधिकारियों को दिए गए.

बैठक में परियोजना पदाधिकारी फर्नांडो कुमार गुप्ता ने प्रधानमंत्री



झारखंड में शीतलहर के प्रकोप से जीवन प्रभावित

झारखंड में शीतलहर का प्रकोप एक बार फिर लोगों की जिंदगी को प्रभावित करने लगा है. नवंबर के दूसरे सप्ताह से ही राज्य के अधिकांश जिलों में तापमान में तेजी से गिरावट दर्ज की जा रही है. रंची, हजारीबाग, बोकारो, धनबाद और चतरा जैसे इलाकों में रात का तापमान सामान्य से 4 से 6 डिग्री सेल्सियस नीचे पहुंच गया है. उत्तर भारत से आने वाली ठंडी हवाओं ने प्रदेश में सर्दी का असर और बढ़ा दिया है. सुबह और शाम के समय घना कोहरा छाने लगा है, जिससे दृश्यता प्रभावित हो रही है और सड़क दुर्घटनाओं की आशंका बढ़ गई है. मौसम विभाग ने चेतावनी जारी की है कि आने वाले दिनों में ठंड का असर और बढ़ सकता है. कई स्थानों पर न्यूनतम तापमान 8 डिग्री सेल्सियस से नीचे जाने की संभावना जताई गई है. ग्रामीण इलाकों में खुले आसमान के नीचे रहने वाले मजदूर, बेघर लोग और पशुधन इस ठंड से सबसे ज्यादा प्रभावित हो रहे हैं. राज्य सरकार ने राहत शिविरों की व्यवस्था करने और अलाव जलाने के निर्देश जारी किए हैं, ताकि गरीब और असहाय लोगों को ठंड से बचाया जा सके.स्वास्थ्य विशेषज्ञों ने नागरिकों को सर्दी-जुकाम, खांसी और सांस से जुड़ी बीमारियों से बचाव के लिए सावधानी बरतने की सलाह दी है. लोगों से कहा गया है कि वे सुबह-शाम घर से निकलते समय ऊनी कपड़े पहनें और गर्म पेय पदार्थों का सेवन करें.झारखंड में शीतलहर का यह दौर न केवल लोगों की दिनचर्या पर असर डाल रहा है, बल्कि स्कूलों में छुट्टियों की संभावनाएं भी बढ़ा रहा है. मौसम विभाग का अनुमान है कि दिसंबर के पहले सप्ताह तक ठंड का यह प्रकोप जारी रह सकता है. इसलिए प्रशासन और नागरिकों को सतर्क रहना आवश्यक है.

नजरिया

राहुल गांधी आखिर एक मुद्दे पर क्यों नहीं टिकते

भारतीय राजनीति में राहुल गांधी एक प्रमुख नाम हैं, लेकिन अक्सर उन पर यह आरोप लगाया जाता है कि वे किसी एक मुद्दे पर लंबे समय तक नहीं टिकते. उनके विरोधी और कुछ राजनीतिक विश्लेषक मानते हैं कि राहुल गांधी की राजनीति में निरंतरता की कमी है, जिससे उनके संदेश और अभियान जनता तक प्रभावी रूप से नहीं पहुंच पाते. इस अस्थिरता के कई कारण माने जा सकते हैं. पहला कारण यह है कि राहुल गांधी की राजनीतिक शैली पारंपरिक राजनीति से अलग है. वे जनसंपर्क के माध्यम से विभिन्न विषयों—जैसे बेरोजगारी, किसानों की समस्या, महंगाई, या लोकतांत्रिक संस्थाओं पर हमले को उठाते हैं, लेकिन लगातार बदलते राजनीतिक माहौल में उनका ध्यान अक्सर नए मुद्दों पर चला जाता है. इससे जनता को यह महसूस होता है कि वे किसी एक विषय पर ठोस रणनीति नहीं बना पाते. दूसरा कारण उनकी पार्टी की संगठनात्मक कमजोरी भी है. कांग्रेस में स्पष्ट दिशा और एकजुट रणनीति की कमी के कारण राहुल के अभियान लंबे समय तक प्रभावशाली नहीं रह पाते. वे कई बार बड़े संदेश देते हैं, जैसे भारत जोड़ो यात्रा या न्याय योजना, लेकिन इन अभियानों के बाद उस पर निरंतर फॉलो-अप नहीं दिखाई देता.तीसरा, मीडिया और विरोधी दलों द्वारा बनाए गए नैरेटिव में भी उनकी छवि को प्रभावित किया है. हर बार नए विषय पर बोलने से उन्हें अस्थिर या असंगत नेता के रूप में प्रस्तुत किया जाता है, जबकि वे वास्तव में विभिन्न सामाजिक और राजनीतिक पहलुओं को उजागर करना चाहते हैं. कुल मिलाकर, राहुल की चुनौती यह है कि वे अपने मुद्दों को दीर्घकालिक राजनीतिक एजेंडा में बदलें और जनता के सामने एक स्थायी, सुसंगत नेतृत्व की छवि प्रस्तुत करें.

राष्ट्रवाद के अग्रदूत पंडित जवाहरलाल नेहरु

अरविंद जयतिलक

पंडित जवाहरलाल नेहरु आजादी के उन महानायकों में से हैं, जिन्होंने न केवल भारत को स्वतंत्र कराने में शानदार भूमिका निभायी बल्कि विश्व भर में भारत की प्रतिष्ठा को भी स्थापित किया. सोलह वर्षों तक निरंतर प्रधानमंत्री पद पर रहते हुए उन्होंने नव-अर्जित स्वतंत्रता को सुगठित किया और देश को सुदृढ़ औद्योगिक अधिष्ठान पर खड़ा किया. पिता मोतीलाल की इच्छा थी कि उनका इकलौता बेटा ऊंची से ऊंची शिक्षा ग्रहण करे और परिवार की परंपरा को आगे बढ़ाए. इसके लिए उन्होंने नेहरु को विलायत भेजा. लेकिन देश की आजादी को लेकर उनके अंदर जो आग पैदा हुई वह इंग्लैंड के वायुमंडल में बुझी नहीं. बल्कि और अधिक प्रज्वलित हुई. वहां पढ़ते हुए उन्होंने उन देशों के इतिहास को पढ़ा जो अपनी पराधीनता की बेड़ियों को काटकर स्वतंत्र हो गए थे. बैरिस्टरी की परीक्षा उत्तीर्ण करके 1912 में जब वह स्वदेश लौटे तो वकालत शुरू की. लेकिन उनका मन वकालत के बजाए गुलामी की जंजीरों में जकड़ी भारत माता को मुक्त कराने के लिए छटपटाने लगा. देश को आजाद कराने के लिए उनका झुकाव राजनीति की ओर हो गया. 1915 में उन्होंने एक सार्वजनिक सभा में भाषण दिया. यह सभा इलाहाबाद में प्रेस का मुंह बंद करने के खिलाफ आयोजित की गयी थी. पं० नेहरु ने अपने इस भाषण से जता दिया कि उनके दिल में स्वतंत्रता प्राप्त करने की कितनी उत्कट आकांक्षा छिपी हुई है. गांधी जी से उनकी मुलाकात 1916 में लखनऊ कांग्रेस के अधिवेशन के दौरान हुई. कांग्रेस पार्टी के प्रति उनकी अनुरक्ति 1919 में प्रथम विश्वयुद्ध के उपरान्त हुआ. जालियावाला बाग हत्याकांड की जांच में वे देशबंधु चित्तरंजन दास और महात्मा गांधी के सहयोगी रहे. 1921 में जब कांग्रेस के कुछ नेताओं को कुछ प्रांतों में गैर कानूनी घोषित किया गया तो वे पहली बार जेल गये. जेल से छुटने के बाद वे कांग्रेस की गतिविधियों में सक्रिय हो गए. 1924 में कांग्रेस के महामंत्री बने. 1929 में जब उन्होंने कांग्रेस अध्यक्ष का पद ग्रहण किया तो रावी के तट पर प्रस्ताव पारित किया जो भारतीय इतिहास की एक महत्वपूर्ण घटना साबित हुई. उन्होंने कहा कि "हम भारत के प्रजाजन अन्य राष्ट्रो की भाँति अपना जन्मदिद्ध अधिकार मानते

आज का इतिहास

1681 : ईस्ट इंडिया कंपनी ने बंगाल के अलग रियासत बनने की घोषणा की.
1922 : ब्रिटिश ब्रांडकास्टिंग कॉर्पोरेशन (बीबीसी) ने ब्रिटेन में रेडियो सेवा शुरू किया. वह ब्रिटेन में रेडियो प्रसारण करने वाली पहली संस्था बनी.
1973 : ब्रिटेन की राजकुमारी ऐन ने आम नागरिक से शादी की. इससे पहले राजघराने में ऐसा नहीं हुआ था.
1999 : संयुक्त राष्ट्र एक माह के भीतर अंतर्राष्ट्रीय आतंकवादी ओसामा बिन लादेन को सं.रा. अमेरिका या किसी तीसरे देश को न सौंपने के कारण तालिबान पर प्रतिबंध लागू. राष्ट्रमंडल सम्मेलन (डरबन, दक्षिण अफ्रीका) द्वारा पाकिस्तान को निलम्बित करने की घोषणा.
2002 : चीन के राष्ट्रपति जियांग जेमिन ने अपने पद से इस्तीफा दिया.

ब्रह्मा, विष्णु, महेश, स्वयम्भुव मनु का काल

ब्रम्हा, विष्णु और महेश की कथा को शिव के भक्तों ने शिव को आधार बनाकर लिखा तो विष्णु के भक्तों ने विष्णु को आधार बनाकर. कहा जाता है कि एक बार जब भगवान शिव से जब पूछा गया कि आपके पिता कौन तो उन्होंने ब्रम्हा का नाम लिया और फिर पूछा गया कि ब्रह्मा के पिता कौन तो उन्होंने विष्णु का नाम लिया और जब उनसे पूछा गया कि विष्णु के पिता कौन ? तो उन्होंने कहा कि मैं स्वयं. जब सब कुछ प्रलय के कारण नष्ट हो गया तो धरती लाखों वर्ष तक अंधकार में रही. फिर सूखी धरती पर जलावृष्टि हुई और यह धरती पूर्ण रूप से जल से भर गई. संपूर्ण धरती जलमग्न हो गई. जल में भगवान विष्णु की उत्पत्ति हुई. जब उन्होंने आँखें खोलीं तो नेत्रों से सूर्य की और हृदय से चंद्रमा की उत्पत्ति हुई. जल से विष्णु की उत्पत्ति होने के कारण उन्हें हिरण्यभ भी कहते हैं. हिरण्य अर्थात जल और नाम अर्थात नाभि यानी जल की नाभि. इस नाभि से कमल की उत्पत्ति हुई और कमल जब जल के ऊपर खिला तो उसमें से ब्रम्हा की उत्पत्ति हुई. फिर उनके माथे से ही एक ज्योतिर्लिंग प्रकट हुआ, जो टूटकर जब बिखरा तो उसमें से महेश की उत्पत्ति हुई. दोनों ने पूछा- मैं कौन

हूं. तब विष्णु ने उनको सृष्टि के विस्तार का आदेश दिया. इस काल

चिंतन

मैं एक और जहां जल में एकईंद्रिय और एकरंगी जीवों की उत्पत्ति हुई वहीं असंख्य पौधों और लताओं की उत्पत्ति होती गई. इसी तरह मेरू पर्वत से जब कुछ धरने लगे. ये जीवन क्रम विकास के क्रम में शामिल हो गए. यह सब ब्रम्हा की घोर तपस्या और अथक प्रयास से संभव हुआ. तब ब्रम्हा ने एक ऐसे जीव की उत्पत्ति करने की सोची, जो अन्य जलचर, थलचर और नभचर जीवों की अपेक्षा अधिक बुद्धिमन हो अर्थात खुद ब्रम्हा की तरह हो. यह सोचकर उन्होंने पहले 4 सन्ततकुमारों को जन्म दिया, लेकिन वे कुछ नहीं कर पाए और वे चारों भी ब्रम्हा की तरह तपस्या में लीन हो गए. तब ब्रम्हा ने 10 मानस पुत्रों को उत्पन् किया (वशिष्ठ, क्रतु, पुलह, पुलस्त्य, अंगिरा, अत्रि और मरीचि आदि) और उनसे कहा कि आप मानव जीवन की उत्पत्ति करें, उनको शिक्षा दें और परमेश्वर का मार्ग बताएं. बहुत काल तक जब ये ऋषि तपस्या में ही लीन रहे तो यह देखकर स्वयं ब्रम्हा ने मानव रूप में स्वयम्भुव मनु और स्त्री रूप में शतरूपा को जन्म दिया.

बहुरंग

संजय मिश्रा व महिमा चौधरी की फिल्म ‘दुर्लभ प्रसाद की दूसरी शादी’ का नया पोस्टर

बॉलीवुड के बेहतरीन अभिनेता संजय मिश्रा इन दिनों अपनी आगामी फिल्म ‘दुर्लभ प्रसाद की दूसरी शादी’ को लेकर सुर्खियों में हैं. अभिनेता ने हाल ही में अपने सोशल मीडिया अकाउंट पर फिल्म का नया पोस्टर साझा किया, जिसने फैस की उत्सुकता और बढ़ा दी है. इस पोस्टर में संजय मिश्रा के साथ महिमा चौधरी नजर आ रही हैं. दोनों एक-दूसरे की तरफ पीठ करके बैठे हैं और हाथों में किताबें थामे पढ़ने में मशगूल दिखाई दे रहे हैं.

पोस्टर से झलकता है कि फिल्म में रोमांस और हास्य का दिलचस्प संगम देखने को मिलेगा. इस पोस्टर को साझा करते हुए दोनों

धर्मेद्र की खराब तबीयत के बीच पैपराजी पर फूटा सनी का गुर्रसा

बॉलीवुड के दिग्गज अभिनेता धर्मेद्र बीते कुछ दिनों से अस्वस्थ चल रहे थे, हालांकि अब उन्हें मुंबई के ब्रीच कैन्डी अस्पताल से छुट्टी मिल चुकी है. उनके स्वस्थ होने की खबर से प्रशंसकों ने राहत की सांस ली और सोशल मीडिया पर अभिनेता के जल्द ठीक होने की दुआएं जारी हैं. मगर इसी बीच धर्मेद्र के बेटे और अभिनेता सनी देओल का एक वीडियो सामने आया है, जिसमें वे मीडिया पर नाराज होते दिख रहे हैं. जानकारी के मुताबिक, धर्मेद्र के अस्पताल से घर लौटने के बाद से ही उनके जुहू स्थित बंगले के बाहर मीडिया और पैपराजी की

की खोज का आनंद लें, जो अब शुरू होने वाली है. इस कैप्शन से यह साफ है कि ‘मायासभा’ भी ‘तुम्बाड’ की तरह रहस्य, लालच और मानव स्वभाव की गहराइयों को खंगालने वाली फिल्म होगी. फिल्म में जावेद जाफरी के अलावा और कौन कलाकार नजर आएंगे, इसकी आधिकारिक घोषणा अभी नहीं की गई है. हालांकि, जावेद के प्रशंसक उन्हें लंबे समय बाद किसी फिल्म में मुख्य भूमिका निभाते देखने के लिए बेहद उत्साहित हैं. राही की बहन और मशहूर कोरियोग्राफर फुलवा खामकर ने भी यह पोस्टर शेयर करते हुए भाई को शुभकामनाएं दीं. फिलहाल ‘मायासभा’ की रिलीज डेट का ऐलान नहीं हुआ है.

भारी बीड जुटी हुई है. बुधवार सुबह जब सनी देओल अपने घर के बाहर निकले, तो उन्होंने वहां मौजूद मीडिया फोटोग्राफर्स से नाराजगी जाहिर की. वीडियो में सनी को हाथ जोड़ते हुए यह कहते सुना जा सकता है, आपके घर में मां-बाप हैं, आपके घर में बच्चे हैं... शर्म नहीं आती? अभिनेता का यह वीडियो सोशल मीडिया पर तेजी से वायरल हो रहा है. प्रशंसकों का कहना है कि सनी की नाराजगी जायज है, क्योंकि देओल परिवार इस समय भावनात्मक रूप से कठिन दौर से गुजर रहा है. इससे पहले देओल परिवार ने एक आधिकारिक बयान जारी कर मीडिया से निजता बनाए रखने और अफवाहें न फैलाने की अपील की थी.

विजय देवरकोंडा ने सबके सामने रश्मिका मंदाना पर लुटाया प्यार

अभिनेत्री रश्मिका मंदाना इन दिनों अपनी हालिया रिलीज फिल्म ‘द गर्लफ्रेंड’ की सफलता को लेकर सुर्खियों में हैं. फिल्म को दर्शकों और समीक्षकों से बेहतरीन प्रतिक्रिया मिली है. इसी खुशी में निर्माताओं ने सक्सेस पार्टी का आयोजन किया, जिसमें रश्मिका के साथ अभिनेता विजय देवरकोंडा भी शामिल हुए. इस मौके से जुड़ा एक वीडियो सोशल मीडिया पर वायरल हो गया है, जिसमें विजय को रश्मिका पर प्यार लुटाते हुए देखा जा सकता है और यह पल फैस के बीच खूब चर्चा में है. वायरल वीडियो में देखा जा सकता है कि विजय देवरकोंडा पार्टी

के बीच खड़े हैं, तभी रश्मिका वहां आती हैं. उन्हें देखते ही विजय मुस्कुराते हुए आगे बढ़ते हैं और सबके सामने उनका हाथ चूम लेते हैं. यह पहली बार है जब दोनों ने सार्वजनिक रूप से अपने रिश्ते को लेकर इनाम प्यार जताया है.

शुभम संदेश

रॉकी, शुक्रवार 14 नवंबर, 2025


08

ने उनसे पूछा कि आपने अंग्रेजों के शासन में कितने वर्ष जेल में बिताए. नेहरु का जवाब था कि 10 वर्ष. चर्चिल ने पुनः सवाल किया कि तब तो अपने साथ किए गए व्यवहार के प्रति आपको हमसे घृणा करनी चाहिए. पंडित नेहरु ने तपाक से उत्तर देते हुए कहा कि बात ऐसी नहीं है. हमने ऐसे नेता के नेतृत्व में काम किया है जिसने हमें दो बातें सिखायी. एक, किसी से डरो मत और दूसरी किसी से घृणा मत करो. हम उस समय आपसे नहीं डरते थे इसलिए अब घृणा भी नहीं करते. नेहरु का जवाब सुनकर चर्चिल दंग रह गए. नेहरु का समूचा जीवन मानवता की सेवा की अविस्मरणीय कहानी है. उनके लिए परिवार, समाज अथवा देश की सीमाएं महत्व नहीं रखती थी. अपने बचपन के दिनों की याद करते हुए उन्होंने अपनी आत्मकथा में लिखा है कि मेरा दिल राष्ट्रीय भावनाओं से भर रहा था. मैं यूरोप के पंजे से एशिया और हिंदुस्तान को आजाद करने के भावों में डूबा रहता था. मैं बहादुरी के बड़े-बड़े मंसुबे बांधा करता था कि कैसे हाथ में तलवार लेकर हिंदुस्तान को आजाद करने के लिए लड़ूंगा. पंडित नेहरु के अंदर गजब का आत्मबल था. 1938 में जब स्पेन में गृहयुद्ध चल रहा था और बरसीलौना पर बमवर्षा हो रही थी तब भी वह स्पेन गए. 1939 में वह चीन गये जब वहां भयंकर बमबारी हो रही थी. 1954 में उन्होंने पंचशील और सहअस्तित्व का नारा बुलंद किया क्योंकि वे सारी दुनिया को प्रेम और भाईचारा के धागे में पिरोना चाहते थे. 1955 के बॉडुंग सम्मेलन में भी उन्होंने पंचशील की भावना का आदर करने का सुझाव दिया. पंडित नेहरु ने भारत को तत्कालीन विश्व की दो महान शक्तियों का पिछलग्गू न बनाकर तटस्थता की नीति का पालन किया. उन्होंने निर्गुंटा और पंचशील जैसे सिद्धांतों का पालन कर विश्व बंधुत्व एवं विश्वशांति को एक सूत्र दिया. मार्शल टिटो और अब्दुल गमाल नासिर के साथ मिलकर एशिया और अफ्रीका में उपनिवेशवाद के खात्मे के लिए एक गुटनिर्पेक्ष आंदोलन की जमीन तैयार की. इसके अलावा उन्होंने कोरियाई युद्ध का अंत करने, स्वेज नहर विवाद सुलझाने और कांगो समझौते को मूर्तरूप देने जैसे अन्य अंतर्राष्ट्रीय समस्याओं के समाधान की दिशा में शानदार पहल की. पश्चिम जर्मनी, लाओस और आस्ट्रिया से जुड़े विवादित मुद्दों को हल करने की दिशा में भी वैश्विक शक्तियों के साथ सह-कर्म किया. उन्होंने भारत की आर्थिक समृद्धि के लिए पंचवर्षीय योजनाएं बनायीं. वे अच्छी तरह जानते थे कि किसानों और कृषि को मजबूत किए बिना देश तरक्की की राह पर आगे नहीं बढ़ सकता.

✂ इंडिया पर ट्रेंडिंग



- #Thalaivair173
- #SundarC
- Shane Watson
- सनी देओल
- #NMPAGOLDENJUBILEE
- #SunnyDeol
- #मेरागाँवतम्बाकूमुक्त
- Namjoon 66K
- NAAC
- Kolkata Knight Riders



लोहरदगा-गुमला-सिमडेगा रांची-आसपास

शुभम संदेश

रांची, शुक्रवार 14 नवंबर, 2025

09

एक नजर

नाइट आपरेशन वाहन जांच में 1.73 लाख का जुर्माना



गुमला। बढ़ते सड़क दुर्घटना के रोक थाम और यातायात नियमों के अनुपालन के लिए बाइक चालकों को जागरूक करने के लिए जिला परिवहन पदाधिकारी ने बुधवार को नाइट आपरेशन वाहन जांच किया गया. रात 7 बजे से लेकर 12 बजे तक चले नाइट आपरेशन में बस, ट्रक, हाइवा और अन्य बड़े यात्री वाहनों की जांच की गई. अधिकारियों ने ओवरलोडिंग, अवैध उपकरण और आवश्यक कागजात की कमी, अवैध लाइट आदि मामले में उल्लंघन पर कड़ा प्रहार किया.

बाइक दुर्घटना में एक युवकी की मौत, दूसरा घायल

गुमला। कामडारा थाना क्षेत्र अंतर्गत कुम्हारी मोड़ में बुधवार की देर रात हुए सड़क दुर्घटना में पहाड़गांव निवासी 20 वर्षीय सुखदेव सिंह की मौत हो गई. वहीं पीपी गांव निवासी 18 वर्षीय फिलियन सुरीन घायल है. जिसका सदर अस्पताल गुमला में इलाज चल रहा है. मिली जानकारी के अनुसार दोनों युवक बुधवार की रात आर्केस्ट्रा देखने कुम्हारी गांव गए थे. देर रात करीब एक बजे बाइक से अपने घर लौट रहे थेभी कुम्हारी के समीप मोड़ में बाइक अनियंत्रित हो गया और बाइक सहित सड़क पर गिर गए. दोनों युवक गंभीर रूप से घायल हो गए.

राज्य के विकास का लिया गया सामूहिक संकल्प

गुमला। कार्तिक उरांव महाविद्यालय गुमला में गुरुवार को झारखंड स्थापना दिवस समारोह मनाया गया. झारखंड गठन के 25वें स्थापना दिवस के अवसर पर झारखंड की अद्भुत सांस्कृतिक विरासत, जनजातीय अस्मिता और राज्य के विकास का सामूहिक संकल्प लिया गया. बुधवार को राज्य स्थापना दिवस के अवसर पर रंगोली, चित्रकला, निबंध लेखन, भाषण, और वाद-विवाद का आयोजन किया गया जिसमें कालेज के विद्यार्थी शामिल हुए जबकि दूसरे दिन महाविद्यालय परिसर से पुरू नाला तक एक भव्य पदयात्रा निकाली गई. जिसमें एनसीसी कैडेट्स और महाविद्यालय के छात्र-छात्राओं ने राज्य की एकता, स्वच्छता और पर्यावरण संरक्षण का संदेश दिया. पद यात्रा के बाद बहुदेशीय भवन में सांस्कृतिक कार्यक्रम का आयोजन किया गया.

वार दिन इन गांवों में बिजली आपूर्ति रहेगी बाधित

राहे। प्रखंड के डोमनडीह फौडर के अंतर्गत आने वाले कई गांवों में अगले चार दिन बिजली की आपूर्ति बाधित रहेगी. आपूर्ति विभाग कार्यालय की ओर से जारी सूचना के अनुसार महेशपुर, चतुरडीह, कोलमा, लोवाहातू, दुलमी, कदमडीह, नीमडीह, मूरतडीह, काशीडीह समेत अन्य गांवों में 16 नवंबर से 19 नवंबर तक प्रतिदिन सुबह 8 बजे से सायं 5 बजे तक बिजली आपूर्ति बंद रहेगी. विभाग ने बताया कि यह असुविधा दुलमी से लोवाहातू और काशीडीह तक बिजली लाइनिंग कार्य के चलते होगी.

मंत्री हफीजुल हसन का गुमला में हुआ स्वागत

गुमला। राज्य के कल्याण मंत्री हफीजुल हसन के गुमला आगमन पर विधायक भूपण तिकी और झामुमो कार्यकर्ताओं ने गुरुवार को हवाई अड्डा के समीप पुष्प गुच्छ देकर स्वागत किया. मंत्री ने विधायक भूपण तिकी के नेतृत्व में विभिन्न स्थानों का भ्रमण किए और लोगों से मुलाकात की. मंत्री ने गुमला के एक मात्र मान्यता प्राप्त मदरसा इस्लामिया फेज ए आम सिसई रोड का भ्रमण किया और मदरसा की स्थिति देख कर दुःख प्रकट किया. मदरसा एवं अन्य मुद्दों पर मौलवी और अंजुमन इस्लामिया के पदाधिकारियों से बातचीत की.

शेष-कांची नदी में जल ठहराव को लेकर दिया ज्ञापन

बुंड़। शेष-कांची नदी में जल ठहराव की समस्या को लेकर आजसू पार्टी और स्थानीय संस्थान के सदस्यों ने एसडीओ को ज्ञापन सौंपा. ज्ञापन में कहा गया कि नदी में पानी ठहराव के अभाव में क्षेत्र के किसानों को सिंचाई की भारी समस्या झेलनी पड़ रही है. जल संरक्षण और खेती को बढ़ावा देने के लिए नदी में बीयर (छोटा बांध) का निर्माण आवश्यक है. ज्ञापन सौंपने वालों में अनुज कुमार, मो. सेराज, आकाश बिट, राजा महतो, हरिहर महतो, योगेश्वर महतो, कालीपद महतो, कुश कुमार, आकाश महतो, सुनील कुमार, संदीप साहू, दुवराज महतो, संदीप महतो सहित कई लोग शामिल थे.

आदिवासी समाज देश की मुख्यधारा: आशा लकड़ा

नामकुम। विश्व संवाद केंद्र और प्रभात प्रकाशन के सौजन्य से गुरुवार को भगवान बिरसा मुंडा की 150वीं जयंती के अवसर पर “जनजातीय गौरव दिवस” पर परिचर्चा कार्यक्रम का आयोजन किया गया. कार्यक्रम की मुख्य अतिथि जनजातीय आयोग की सदस्य आशा लकड़ा ने कहा कि आदिवासी समाज को मुख्यधारा में लाने की आवश्यकता नहीं है, क्योंकि आदिवासी समाज स्वयं देश की मुख्यधारा है. उन्होंने कहा कि भगवान बिरसा मुंडा ने न केवल जनजातीय समाज बल्कि पूरे देश के जागरण के लिए अविस्मरणीय योगदान दिया.

राज्य स्थापना रजत जयंती पर राहे में कार्यक्रम

राहे। झारखंड राज्य स्थापना के रजत जयंती वर्ष के अवसर पर गुरुवार को प्रखंड संसाधन केंद्र राहे में एक दिवसीय कार्यक्रम का भव्य आयोजन किया गया. इस अवसर पर प्रखंड के विभिन्न विद्यालयों के छात्र-छात्राओं ने अपनी प्रतिभा का शानदार प्रदर्शन किया. कार्यक्रम में पेंटिंग, निबंध लेखन, वि्वज, स्थानीय लोक नृत्य, गायन और सांस्कृतिक प्रस्तुतियों के माध्यम से प्रतिभागियों ने झारखंड की समृद्ध संस्कृति, अस्मिता और विरासत को जीवंत रूप में प्रस्तुत किया. कार्यक्रम में उत्कृष्ट प्रदर्शन करने वाले विद्यार्थियों को मेडल और प्रशस्ति पत्र देकर सम्मानित किया गया.

किस्को प्रखंड में डीसी डॉ. ताराचंद ने की बैठक

लोहरदगा। उपायुक्त डॉ. ताराचंद ने किस्को प्रखंड के खरकी पंचायत में ग्रामियों के साथ बैठक कर कई निर्देश दिए. उन्होंने किसानों से अपील की कि वे रबी फसल के लिए गेहूं, चना और सरसों के बीज लैम्प-पैक्स के माध्यम से ही प्राप्त करें. सरकार द्वारा बीज विनिमय योजना के तहत यह बीज आधी कीमत पर अनुदानित दर से उपलब्ध कराए जा रहे हैं.

कर दिया. स्थानीय लोगों से पूछताछ के बावजूद अवैध खनन और भंडारण में संलिप्त व्यक्तियों की पहचान नहीं हो सकी. इसके चलते संबंधित नियमों और अधिनियमों के तहत अज्ञात व्यक्तियों के खिलाफ प्रार्थमिकी दर्ज की गई है. प्रशासन ने साफ किया है कि अवैध खनन और भंडारण में शामिल किसी भी व्यक्ति या समूह को बख्शा नहीं जाएगा. जिले में अवैध बालू खनन और परिवहन रोकने के लिए प्रशासन की यह सतत कार्रवाई एक सख्त संदेश है कि कानून को कोई भी दरकिनार नहीं कर सकता. साथ ही, यह कदम स्थानीय संसाधनों के संरक्षण और अवैध गतिविधियों पर लगाय लगाने की दिशा में महत्वपूर्ण माना जा रहा है.



थाना क्षेत्र के बरगांव, झुपना और टांड में विशेष छापामारी की. इस दौरान लगभग 30,000 घनफीट, 1,300 घनफीट और 3,000 घनफीट बालू अवैध रूप से भंडारित पाए जाने पर प्रशासन ने इसे सील



बालू माफिया लगातार नए रास्तों और तरीकों से अवैध खनन और ढुलाई करते रहते हैं. कई बार वाहन चालकों के खिलाफ कार्रवाई की जाती है, कुछ वाहन जब किए जाते हैं, जबकि कुछ छूट जाते हैं.

हाल ही में बुधवार की शाम उपायुक्त के निर्देश पर अनुमंडल पदाधिकारी गुमला, अनुमंडल पुलिस

पदाधिकारी गुमला, खान निरीक्षक और थाना प्रभारी सिसई के नेतृत्व में पुलिस बल की संयुक्त टीम ने सिसई

पूर्व विधायक कोचे मुंडा व पूर्व मंत्री विमला प्रधान ने किया प्रेस वार्ता, कहा

स्वतंत्रता संग्राम में जनजातीय योद्धाओं का है अहम योगदान

शुभम संदेश। गुमला

तोरपा के पूर्व विधायक कोचे मुंडा और पूर्व मंत्री विमला प्रधान ने गुरुवार को होटल बिदेश में जिला भाजपा एसटी मोर्चा द्वारा आयोजित प्रेस कॉन्फ्रेंस को संबोधित किया. कहा कि स्वतंत्रता संग्राम में जनजातीय योद्धाओं का महत्वपूर्ण योगदान रहा है. जनजातीय योद्धाओं का उल्लेख इतिहास में नहीं है.

कहा कि प्रधानमंत्री नरेंद्र मोदी ने स्वतंत्रता संग्राम में जनजातीय योद्धाओं को सम्मान देने के लिए भगवान बिरसा मुंडा के जन्म दिवस को जनजातीय गौरव दिवस का दर्जा दिया और पूरे देश में 15 नवंबर को जनजातीय गौरव दिवस का आयोजन कर जनजातीय योद्धाओं को सम्मान और श्रद्धांजलि देने का काम भाजपा कर रही है. उन्होंने कहा कि जनजातीय गौरव दिवस के अवसर पर क्षेत्र के जनजातीय समुदाय के सदस्यों को बिरसा मुंडा के ईसाई धर्म व ब्रिटिश शासन के खिलाफ आंदोलन, सिद्ध कानू का हूल क्रांति,

धान क्रय के साथ ही तुरंत भुगतान की मांग को लेकर धरना 18 को

गुमला। झारखंड नवनिर्माण दल से जुड़ी प्रगतिशील मजदूर किसान यूनियन ने राज्य सरकार से किसानों को धान खरीदी के एवज में तुरंत भुगतान करने की मांग की है. किसान यूनियन ने माननीय मुख्यमंत्री और कृषि मंत्री को पत्र लिखकर यह मांग पेश की है. यूनियन का कहना है कि सरकार द्वारा घोषित प्रति किलोग्राम ₹24.50 के लागू न्यूनतम समर्थन मूल्य (एमएसपी) का लाभ अधिकांश किसान नहीं उठा पा रहे हैं. इसका प्रमुख कारण भुगतान में देरी और हाथों-हाथ भुगतान न होना है.यूनियन ने सुझाव दिया है कि ₹5000 तक की धान खरीदी पर सीधे कैश भुगतान किया जाए और ₹5000 से अधिक की खरीदी पर हाथों-हाथ चेक से भुगतान की व्यवस्था हो. इससे किसानों को MSP का पूरा लाभ मिलेगा और उन्हें वित्तीय कठिनाइयों का सामना नहीं करना पड़ेगा.किसान यूनियन ने चेतावनी दी है कि यदि उनकी मांगों पर ध्यान नहीं दिया गया, तो वे 15 नवंबर 2025 के बाद आंदोलन शुरू करेंगे. इसी क्रम में 18 नवंबर 2025 को जिला मुख्यालय गुमला में सांकेतिक धरना प्रदर्शन आयोजित किया जाएगा.

शुभम संदेश। लोहरदगा

जिले के कैरो प्रखंड स्थित चरीमा ग्राम के एचएस इंपीरियल पब्लिक स्कूल में आगामी बाल दिवस के अवसर पर दो दिवसीय विशेष खेल कार्यक्रम का आयोजन किया गया. यह कार्यक्रम 13 नवंबर से 14 नवंबर तक आयोजित किया गया. प्रथम दिन के खेल कार्यक्रम का विधिवत उद्घाटन स्कूल के निदेशक इरशाद अंसारी एवं ताइख्वांडो कोच और लोहरदगा जिला उप सचिव अरविंद यादव ने संयुक्त रूप से फीता

काटकर किया. इस अवसर पर अरविंद यादव ने कहा कि खेल बच्चों को मानसिक और शारीरिक रूप से स्वस्थ रखते हैं और उनका व्यक्तित्व निखारने में मदद करते हैं. स्कूल निदेशक इरशाद अंसारी ने बताया कि बाल दिवस पर आयोजित ये खेल कार्यक्रम बच्चों की रचनात्मक क्षमता और प्रतिभा को विकसित करने पर केंद्रित हैं. उन्होंने यह भी कहा कि इन कार्यक्रमों के माध्यम से बच्चों को सामाजिक जिम्मेदारी, टीम भावना और नैतिक मूल्यों का महत्व समझाया जा रहा है. इस अवसर पर

विद्यालय के शिक्षक, शिक्षिकाएं और छात्र-छात्राएं उपस्थित थे. कार्यक्रम में विभिन्न खेलों और गतिविधियों के माध्यम से बच्चों को उत्साहित और भागीदारी के लिए प्रेरित किया गया. आयोजकों ने यह भी आशा व्यक्त की कि ऐसे कार्यक्रम बच्चों के व्यक्तित्व विकास और शारीरिक स्वास्थ्य के लिए सहायक साबित होंगे. दो दिवसीय आयोजन के अंतर्गत बच्चों की प्रतिभा और कौशल को प्रोत्साहित करने के साथ-साथ उन्हें सामाजिक और नैतिक मूल्यों के प्रति सजग बनाने का प्रयास किया जा रहा है.

रातू में 18 को रक्त दान शिविर का आयोजन

रातू। झारखंड की 25वीं वर्षगांठ के अवसर पर राज्यभर में रक्तदान महाअभियान का आयोजन बड़े पैमाने पर किया जा रहा है, जो 28 नवंबर तक चलेगा. इसी अभियान के तहत रातू सामुदायिक स्वास्थ्य केंद्र (सीएचसी) में 18 नवंबर को विशेष रक्तदान शिविर का आयोजन किया जाएगा. इस महाअभियान का मुख्य उद्देश्य राज्य में रक्त की कमी को पूरा करना और हर जरूरतमंद तक सुरक्षित रक्त की उपलब्धता सुनिश्चित करना है. सीएचसी प्रभारी डॉ. सुजीत कश्यप ने लोगों से अपील की है कि वे शिविर में भाग लेकर रक्तदान करें. उन्होंने कहा कि रक्त की कमी के कारण किसी की जान न जाए, यह सुनिश्चित करना हम सभी का परम उत्तरदायित्व है.

झामुमो के नवनियुक्त पदाधिकारियों का सम्मान

रातू। झारखंड मुक्ति मोर्चा (झामुमो) की रातू प्रखंड समिति ने गुरुवार को संगम रेस्टोरेंट में अपने नव नियुक्त पदाधिकारियों का सम्मान समारोह आयोजित किया. इस अवसर पर नवनियुक्त पदाधिकारियों को सम्मानित करते हुए उन्हें संगठन के लिए ईमानदारी और समर्पण के साथ कार्य करने का निर्देश दिया गया. समारोह की अध्यक्षता प्रखंड अध्यक्ष जितनंदन महतो ने की, जबकि कार्यक्रम का संचालन धर्मेन्द्र सिंह ने किया. सभी नवनियुक्त पदाधिकारियों को बुके और गमछा भेंट कर सम्मानित किया गया. इस अवसर पर मांडर प्रखंड उपाध्यक्ष शाहबाज अंसारी और राजू लोहरा को भी नई जिम्मेदारियों के लिए बधाई दी गई. कार्यक्रम में महावीर विश्वकर्मा, पृथ्वी नाथ, महादेव, अमन साहू और मुर्शाद अंसारी सहित अन्य पदाधिकारी उपस्थित थे.

एनसीसी कैडेटों ने पांच प्रण का लिया संकल्प

गुमला। पीएम पांच प्रण के राष्ट्रव्यापी अभियान मेरी माटी, मेरा देश के तहत ट्रूप संख्या 18/46 झारखंड बटालियन एनसीसी डीएवी पब्लिक स्कूल गुमला के एनसीसी कैडेट्स ने तिरंगा और देश की पवित्र मिट्टी को हाथ में लेकर बड़े उत्साह के साथ पांच प्रण का संकल्प लिया. 46 झारखंड बटालियन एनसीसी कमान अधिकारी लेफ्टिनेंट कर्नल पी बी शर्मा ने इस आयोजन के लिए सभी को बधाई देते हुए कहा कि यह अभियान हमें राष्ट्र के प्रति समर्पण और कर्तव्य की भावना को मजबूत करने के लिए प्रेरित करता है. प्रधानाचार्य डॉ रमाकांत साहू ने कहा कि यह आयोजन हमारे देश के युवाओं के लिए एक महत्वपूर्ण अवसर है.हमें अपने देश के लिए कुछ करने का संकल्प लेना चाहिए और अपने लक्ष्यों को प्राप्त करने के लिए काम करना चाहिए.

भ्रमणशील विज्ञान प्रदर्शनी का रायडीह में स्वागत

गुमला। जिला प्रशासन, गुमला के तत्वावधान में राष्ट्रीय विज्ञान संग्रहालय, कोलकाता एवं झारखंड विज्ञान, प्रौद्योगिकी एवं नवाचार परिषद, रांची के सहयोग से मानव कल्याण के लिए अंतरिक्ष प्रौद्योगिक विषय पर भ्रमणशील विज्ञान प्रदर्शनी संबंधी बस रायडीह प्रखंड के पीएमसी प्लस टू उच्च विद्यालय रायडीह में पहुंची है. जहां रायडीह प्रखंड के सभी उच्च एवं प्लस टू विद्यालय के बच्चों ने इस प्रदर्शनी में उत्साहपूर्वक भाग लिया. विद्यालय के प्रधानाध्यापक डॉक्टर कृष्ण कुमार एवं बीपीओ अभिजीत ने बताया कि इस प्रदर्शनी में बच्चों ने अंतरिक्ष प्रौद्योगिकी से जुड़े विविध मॉडल्स और वैज्ञानिक अवधारणाओं को देखा और सीखा जिससे वे अत्यंत प्रफुल्लित और प्रेरित दिखाई दिए. डीईओ कविता खलखो ने बताया कि इस प्रदर्शनी के माध्यम से बच्चों में वैज्ञानिक दृष्टिकोण का विकास होगा.

आजसू पार्टी 19-20 नवंबर को देगी दो दिवसीय धरना

बुंड़। आजसू पार्टी के वरीय उपाध्यक्ष एवं जय हो सेवा संस्थान के संस्थापक राजकिशोर कुशवाहा के नेतृत्व में पार्टी कार्यकर्ता नगर की विभिन्न समस्याओं को लेकर 19 व 20 नवम्बर को बुंड़ के धुवां मोड़ स्थित बिरसा मूर्तिस्थल पर दो दिवसीय धरना देंगे. इस संबंध में उपायुक्त रांची के नाम एक ज्ञापन बुंड़ एसडीओ, सीओ, बीडीओ व नगर प्रशासक को सौंपा गया है. मांगों में बुंड़ बड़ा तालाब की सफाई एवं सुंदरीकरण कार्य पूरा करने, पुराने अस्पताल में 24 घंटे डॉक्टर व नर्सों की व्यवस्था, एनएच-33 पर बने ट्रॉमा सेंटर को दुरुस्त करने, नगर में नियमित कचरा उठाव व सफाई व्यवस्था सुनिश्चित करने की बातें शामिल हैं. साथ ही धुवां मोड़ से बजरंग दल बाजार तक महिला-पुरुषों के लिए शौचालय निर्माण की भी मांग की गई है.

पारंपरिक ढंग से मनाया 112वां हड़गढ़ी बूढ़ा जतरा

इटकी। प्रखंड के कुल्ली गांव में गुरुवार को पारंपरिक रीति-रिवाजों के साथ 112वां हड़गढ़ी बूढ़ा जतरा भूमधाम से मनाया गया. इस अवसर पर पूर्वजों की अस्थियों को कब्र से निकालकर जलाया गया और कलश में रखकर सरना स्थल पर एकत्र होकर पारंपरिक नृत्य-गान के बीच कुंडली जलाशय में विर्सजित किया गया. इसके बाद पड़हा झंडा, ढोल-नगाड़ा और गाजे-बाजे के साथ 21 पड़हा कुल्ली का प्रतीक काष्ठ के हाथी पर पाहन को सवार कर जतरा मैदान तक शोभायात्रा निकाली गई. मुख्य अतिथि के रूप में पहुंचे कृषि, पशुपालन एवं सहकारिता विभाग की मंत्री शिल्पी नेहा तिकी ने कहा कि जतरा आदिवासी संस्कृति और सभ्यता की पहचान है. यह विषय की सबसे पुरातन संस्कृतियों में से एक है, जिसे संरक्षित रखना हम सबकी जिम्मेदारी है. उन्होंने लोगों से अपने बच्चों को शिक्षित करने और अपनी परंपराओं से जोड़े रखने का आह्वान किया. मौके पर महेश रैली, राजेश तिकी, मनोए लकड़ा, अजय लकड़ा, सुनील महतो, मनजीत लकड़ा, पंकज लकड़ा, मुखिया विनय उरांव, गोयेंदा मास्टर, नीलू तिकी, सलमान अंसारी सहित सैकड़ों ग्रामीण उपस्थित थे. पूरे गांव में पारंपरिक उल्लास और सांस्कृतिक माहौल छाया रहा.

जनजातीय गौरव दिवस के लिए रातू में जनसंपर्क अभियान

रातू। बनवासी कल्याण केंद्र के तत्वाधान में आगामी 15 नवंबर को पंचश्री रामदायाल मुंडा फुटबॉल स्टेडियम, डॉ. श्यामा प्रसाद मुखर्जी विश्वविद्यालय परिसर में आयोजित होने वाले भगवान बिरसा मुंडा की 150वीं जयंती एवं जनजातीय गौरव दिवस कार्यक्रम को सफल बनाने के लिए तैयारियां जोरों पर हैं. इसी कड़ी में रातू प्रखंड के दर्जनों गांवों में गुरुवार को व्यापक जनसंपर्क अभियान चलाया गया. अभियान के दौरान ग्रामीणों से अधिकाधिक संख्या में कार्यक्रम में शामिल होने की अपील की गई.

जागरूकता

झारखंड स्थापना दिवस पर जल संरक्षण और जलछाजन पर विशेष कार्यक्रम

वर्षा के पानी को संरक्षित करना अत्यंत आवश्यक: डीडीसी

शुभम संदेश। गुमला

झारखंड राज्य के 25वें स्थापना दिवस के अवसर पर गुरुवार को बिशुनपुर के चिंगरी में जल संरक्षण और जलछाजन को लेकर विशेष कार्यक्रम आयोजित किया गया. कार्यक्रम का आयोजन जिला भूमि संरक्षण पदाधिकारी आशोष कुमार के नेतृत्व में किया गया, जिसमें उप विकास आयुक्त दिलेश्वर महतो, स्टेट टेक्निकल एक्सपर्ट लखन लाल महतो, अन्य अधिकारी और स्थानीय ग्रामीण शामिल हुए.कार्यक्रम की शुरुआत महिलाओं और बच्चों की पारंपरिक कलश यात्रा से हुई. इसके बाद छात्रों ने जल संरक्षण के महत्व को समझाने के लिए जागरूकता रैली निकाली. रैली में बच्चों ने “जल है तो



कल है” और “बंजर भूमि करे पुकार, जलछाजन से आरपी बहार” जैसे नारे लगाकर ग्रामीणों को जल संरक्षण के प्रति प्रेरित किया.उप विकास आयुक्त दिलेश्वर महतो ने जलछाजन के महत्व पर जोर देते हुए कहा कि वर्षा के पानी को संरक्षित

करना अत्यंत आवश्यक है ताकि प्राकृतिक संसाधनों का सही उपयोग हो सके. उन्होंने बताया कि जल जीवन का आधार है और इसके संरक्षण को अनिवार्य माना जाना चाहिए. स्टेट टेक्निकल एक्सपर्ट लखन लाल महतो ने भी जल, जंगल

और जमीन के संतुलन की आवश्यकता पर प्रकाश डाला और प्राकृतिक संसाधनों के संरक्षण की महत्ता पर जोर दिया.इस अवसर पर 25 महिलाओं और 25 बच्चों ने सामूहिक रूप से पौधारोपण किया. अधिकारियों ने तीन दिनों में 5000

पौधे लगाने का लक्ष्य निर्धारित किया. किसानों की सिंचाई में मदद के लिए पंपसेट और स्प्रेयर मशीनों का वितरण भी किया गया.कार्यक्रम का समापन सभी उपस्थित लोगों द्वारा जल संरक्षण की सामूहिक शपथ और झारखंड को हरा-भरा और समृद्ध बनाने के संकल्प के साथ हुआ. इस प्रकार यह आयोजन जनभागीदारी और सामूहिक प्रयासों का प्रतीक बन गया, जो जल संरक्षण के प्रति ग्रामीणों और बच्चों में जागरूकता फैलाने में महत्वपूर्ण योगदान देगा.इस विशेष कार्यक्रम ने साबित कर दिया कि जल, जंगल और जमीन की सुरक्षा केवल सरकारी प्रयासों से नहीं बल्कि सामूहिक भागीदारी और स्थानीय जागरूकता से ही संभव है.



लोहरदग्गा ने पलामू को 2-0 से हराकर फाइनल में बनाई जगह

लोहरदग्गा। लोहरदग्गा अंतर जिला फुटबॉल चैंपियनशिप के दूसरे दिन का मुकाबला लोहरदग्गा और पलामू के बीच खेला गया. इस मैच में लोहरदग्गा की टीम ने पलामू को 2-0 से हराकर फाइनल में प्रवेश किया. पहले हाफ में लोहरदग्गा ने दोनों गोल दागे, जिससे टीम 2-0 से आगे रही. मध्यांतर के बाद पलामू की टीम ने एक गोल कर अंतर कम किया और मैच को रोमांचक बना दिया. मैच में अभिनव, सिद्धार्थ, साजिद अहमद, चंगू, मनोज भगत, तारीक अंसारी, मनोज तिकी, रफीक अंसारी, गुलाम जिलानी, लच्छू उराव, बसु उराव और संदीप उराव ने अहम योगदान दिया. डाउलनगंज फुटबॉल एसोसिएशन के सेक्रेटरी तिवाड़ी सहित सदीप उराव, करण उराव, रणबीर उराव और कुलदीप भी उपस्थित रहे.

जापान मास्टर्स: लक्ष्य सेन क्वार्टरफाइनल में

एजेंसियां । नई दिल्ली

भारतीय बैडमिंटन स्टार लक्ष्य सेन ने शानदार प्रदर्शन करते हुए कुमामोटो मास्टर्स जापान के पुरुष एकल वर्ग के क्वार्टरफाइनल में जगह बना ली है. उन्होंने गुरुवार को खेले गए मुकाबले में सिंगापुर के जिया हेंग जैसन टेह को सीधे गेमों में हराया. 2021 विश्व चैंपियनशिप के कांस्य पदक विजेता और टूर्नामेंट के सातवें वरीय खिलाड़ी लक्ष्य ने विश्व नंबर 20 टेह को केवल 39 मिनट में 21-13, 21-11 से पराजित किया. इस जीत के साथ विश्व नंबर 15 लक्ष्य सेन ने अंतिम-8 में प्रवेश किया, जहां उनका सामना सिंगापुर के पूर्व विश्व चैंपियन लो कीन यू से होगा.



मौका नहीं दिया और 21-11 से मुकाबला जीतकर क्वार्टरफाइनल में प्रवेश किया.

इस टूर्नामेंट में लक्ष्य सेन का प्रदर्शन अब तक बेहद प्रभावशाली रहा है. उन्होंने हर मैच में अपने आक्रामक शॉट्स और कोर्ट कवरेज से विरोधियों पर दबाव बनाया है. अब क्वार्टरफाइनल में उनका सामना लो कीन यू से होगा, जो उनके लिए एक चुनौतीपूर्ण मुकाबला साबित हो सकता है. दिन के बाद के मैच में भारत के अनुभवी खिलाड़ी एच. एस. प्रणय का मुकाबला डेनमार्क के रासमस गेमके से होगा. भारतीय प्रशंसकों को उम्मीद है कि प्रणय भी जीत दर्ज कर टूर्नामेंट में अपनी दावेदारी बरकरार रखेंगे.

इस्लामाबाद धमाके के बाद पीसीबी ने बदला त्रिकोणीय टी20 सीरीज का शेड्यूल

एजेंसियां । लाहौर

इस्लामाबाद में मंगलवार को हुए धमाके के बाद पाकिस्तान क्रिकेट बोर्ड (पीसीबी) ने श्रीलंका, जिम्बाब्वे और पाकिस्तान के बीच होने वाली त्रिकोणीय टी20 सीरीज के शेड्यूल में बदलाव करते हुए नया कार्यक्रम जारी किया है. सुरक्षा कारणों और संचालन संबंधी आवश्यकताओं को ध्यान में रखते हुए यह निर्णय श्रीलंका क्रिकेट (एसएलसी) और जिम्बाब्वे क्रिकेट (जेडसी) के साथ आपसी सहमति से लिया गया.

दरअसल, पाकिस्तान और श्रीलंका के बीच चार रही तीन मैचों की वनडे सीरीज का कार्यक्रम भी धमाके के बाद प्रभावित हुआ. सीरीज का पहला वनडे 11 नवंबर को खेला गया था जिसमें पाकिस्तान ने जीत दर्ज की थी. वहीं, दूसरा और तीसरा वनडे क्रमशः 13 और 15 नवंबर को निर्धारित थे, लेकिन सुरक्षा कारणों से दोनों मैचों को एक-एक दिन आगे बढ़ा दिया गया. इसी बदलाव का असर त्रिकोणीय टी20 सीरीज के शेड्यूल पर भी पड़ा. पहले यह टी20 सीरीज 17 नवंबर से शुरू होनी थी, लेकिन अब इसकी शुरुआत 18 नवंबर से होगी. सभी मुकाबले रावलपिंडी



त्रिकोणीय टी20 सीरीज का संशोधित कार्यक्रम

- 18 नवंबर: पाकिस्तान बनाम जिम्बाब्वे
- 20 नवंबर : श्रीलंका बनाम जिम्बाब्वे
- 22 नवंबर : पाकिस्तान बनाम श्रीलंका
- 23 नवंबर : पाकिस्तान बनाम जिम्बाब्वे
- 25 नवंबर : श्रीलंका बनाम जिम्बाब्वे
- 27 नवंबर : पाकिस्तान बनाम श्रीलंका
- 29 नवंबर : फाइनल मुकाबला

क्रिकेट स्टेडियम में खेले जाएंगे, जिसमें फाइनल सहित कुल सात मैच शामिल हैं. टूर्नामेंट का पहला

एशियाई तीरंदाजी चैम्पियनशिप: पुरुष टीम को भी मिला रजत पदक

भारत की कंपाउंड महिला व मिश्रित टीमों ने जीता स्वर्ण

- भारतीय टीम ने मजबूत मानी जाने वाली दक्षिण कोरिया की टीम को 236–234 के अंतर से दी मात .

एजेंसियां । नई दिल्ली

ढाका में चल रही एशियाई तीरंदाजी चैम्पियनशिप में भारत के तीरंदाजों ने एक बार फिर शानदार प्रदर्शन करते हुए कंपाउंड वर्ग में स्वर्ण पदकों की झड़ी लगा दी. भारतीय महिला टीम और मिश्रित टीम ने अपने-अपने फाइनल मुकाबलों में जीत दर्ज कर स्वर्ण पदक अपने नाम किए, जबकि पुरुष टीम मामूली अंतर से हारकर रजत पदक से संतोष करना पड़ा.

महिला कंपाउंड टीम स्पर्धा के



फाइनल में भारत की दीपशिखा, प्रिथिका प्रदीप और ज्योति सुरेखा वेन्न्म की तिकड़ी ने शानदार तालमेल और सटीक निशानेबाजी का प्रदर्शन किया. रोमांचक मुकाबले में भारतीय टीम ने मजबूत मानी जाने वाली दक्षिण कोरिया की टीम को 236-234 के अंतर से मात दी. यह

जीत भारत के लिए बेहद महत्वपूर्ण

रही क्योंकि कोरियाई टीम लंबे समय से एशियाई तीरंदाजी में दबदबा बनाए हुए है. वहीं, पुरुष कंपाउंड टीम के फाइनल में अभिषेक वर्मा, साहिल जाधव और प्रतमेश फुगे की भारतीय तिकड़ी ने भी जोरदार मुकाबला किया, लेकिन किस्मत उनके साथ



एजेंसियां । कोलकाता

भारत और दक्षिण अफ्रीका के बीच दो टेस्ट मैचों की सीरीज की शुरुआत शुक्रवार से कोलकाता के ऐतिहासिक इंडन गार्डन स्टेडियम में होना जा रही है. मैच से पहले भारतीय कप्तान शुभमन गिल ने प्रेस कॉन्फ्रेंस में टीम की तैयारियों, प्लेइंग इलेवन के चयन और अपने व्यक्तिगत अनुभवों को साझा किया. उन्होंने कहा कि इंडन गार्डन उनके दिल के बेहद करीब है और उन्हें यहां खेलना घर जैसा महसूस होता है.

गिल ने कहा, “मेरा आईपीएल करियर इसी मैदान से शुरू हुआ था. जब भी मैं यहां आता हूं, तो मुझे पंजाब के पीसीए स्टेडियम में खेलने जैसा अहसास होता है. यहां की पिच, माहौल और दर्शकों का समर्थन हमेशा शानदार रहता है. यह मैदान मेरे करियर के कई यादगार पलों का साक्षी रहा है. साल 2019 में जब भारत ने यहां आखिरी टेस्ट खेला था, मैं टीम का हिस्सा था लेकिन प्लेइंग इलेवन में शामिल नहीं हो सका था. इसलिए



ईंडन गार्डन में बतौर कप्तान मेरा यह पहला टेस्ट मैच होगा. यह मेरे लिए बहुत बड़ा सम्मान है.”

गिल ने आगे कहा कि भारतीय टीम में

इस समय ऑलराउंडरों की भरमार है, जिससे चयन प्रक्रिया काफी चुनौतीपूर्ण हो जाती है. उन्होंने कहा, “टीम में इस समय रवींद्र जडेजा, अक्षर पटेल और वाशिंगटन सुंदर जैसे शानदार

ऑलराउंडर हैं. ये सभी खिलाड़ी बल्लेबाजी और गेंदबाजी दोनों में अहम योगदान दे सकते हैं. ऐसे में जब हमें प्लेइंग इलेवन का चयन करना होता है, तो यह तय करना मुश्किल हो

नहीं रही. कजाखस्तान के खिलाफ खेले गए इस मुकाबले में भारतीय टीम को 229-230 के बेहद करीबी अंतर से हार झेलनी पड़ी. मुकाबले के अंतिम राउंड तक स्कोर बराबरी पर था, लेकिन आखिरी शॉट में कजाख खिलाड़ी ने 10 अंक साधकर अपनी टीम को जीत दिला दी. इसके साथ भारतीय पुरुष टीम को रजत पदक से संतोष करना पड़ा.

मिश्रित टीम स्पर्धा में भारत के लिए स्वर्ण पदक जीतने का सिलसिला जारी रहा. अभिषेक वर्मा और दीपशिखा की जोड़ी ने शानदार समन्वय के साथ खेल दिखाते हुए बांग्लादेश के हिंदु बाबाय और बेनोना आक्तर को 153-151 से हराकर स्वर्ण पदक अपने नाम किया.

इस जीत ने प्रतियोगिता में भारत की पदक संख्या को और बढ़ाया तथा भारतीय तीरंदाजी की ताकत को एशियाई मंच पर और मजबूती से स्थापित किया. ढाका में जारी इस एशियाई चैम्पियनशिप में भारतीय तीरंदाजों का प्रदर्शन अब तक बेहद प्रभावशाली रहा है. कंपाउंड वर्ग में लगातार पदक जीतने के साथ भारत ने यह साबित कर दिया है कि वह इस खेल में एशिया की अग्रणी ताकत बन चुका है. ज्योति सुरेखा वेन्नम, अभिषेक वर्मा और दीपशिखा जैसी प्रतिभाशाली तीरंदाजों की मौजूदगी ने भारतीय दल को नई ऊंचाइयों तक पहुंचाया है. प्रतियोगिता के आगामी मुकाबलों में भारत के और पदक जीतने की उम्मीदें बनी हुई हैं.

ईडन गार्डन मेरे लिए पंजाब के पीसीए स्टेडियम जैसा: शुभमन गिल साउथ अफ्रीका से भिड़ने को तैयार है टीम इंडिया

एजेंसियां । कोलकाता



सर्वश्रेष्ठ प्रदर्शन की जरूरत है.”

शुभमन गिल हाल के महीनों में शानदार फॉर्म में चल रहे हैं. कप्तानी की जिम्मेदारी मिलने के बाद से उन्होंने लगातार रन बनाए हैं. साल 2025 में टेस्ट क्रिकेट में वे अब तक सबसे ज्यादा रन बनाने वाले बल्लेबाज हैं. इंग्लैंड के खिलाफ पांच टेस्ट मैचों की सीरीज में उन्होंने 754 रन बनाए थे. इस साल खेले गए आठ टेस्ट मैचों की 15 पारियों में गिल 979 रन बना चुके हैं. वे इस मैच में सिर्फ 21 रन और बनाते ही कैलेंडर ईयर में 1,000 रन पूरे कर लेंगे. यह उपलब्धि उनके करियर का महत्वपूर्ण पड़ाव होगी क्योंकि यह

पहला मौका होगा जब वे एक कैलेंडर वर्ष में 1,000 रन पूरे करेंगे. गिल ने कहा कि उनका लक्ष्य भारत को सीरीज जीत दिलाना और कप्तान के रूप में एक नई पहचान बनाना है.

उन्होंने कहा, “मेरे लिए व्यक्तिगत रिकॉर्ड से ज्यादा टीम की जीत अहम है. मैं चाहता हूं कि यह सीरीज भारतीय क्रिकेट के लिए यादगार साबित हो.”

तीन दिवसीय उत्तरी छोटानागपुर पुलिस खेलकूद प्रतियोगिता का समापन



शुभम संदेश। हजारीबाग

उत्तरी छोटानागपुर क्षेत्रीय पुलिस खेलकूद प्रतियोगिता का तीन दिवसीय आयोजन गुरुवार को हजारीबाग पुलिस केंद्र में समाप्त हुआ. प्रतियोगिता में हजारीबाग ने 23 अंकों के साथ ओवरऑल चैंपियनशिप अपने नाम की, जबकि रामगढ़ 11 अंकों के साथ दूसरे और गिरिडीह 9 अंकों के साथ तीसरे स्थान पर रहा. इस आयोजन में हजारीबाग, कोडरमा, रामगढ़, चतरा और गिरिडीह जिलों की पुलिस टीमों ने भाग लिया. कुल 242 पुलिसकर्मियों ने फुटबॉल, बास्केटबॉल, हैंडबॉल, कबड्डी, वॉलीबॉल और एथलेटिक्स जैसी विभिन्न खेल विधाओं में अपनी प्रतिभा का प्रदर्शन किया. प्रतियोगिता के दौरान खिलाड़ियों का जोश, अनुशासन और खेल भावना देखने योग्य रही. फुटबॉल, बास्केटबॉल और हैंडबॉल में हजारीबाग ने शीर्ष स्थान हासिल किया, जबकि कबड्डी और महिला

एथलेटिक्स में रामगढ़ ने प्रदर्शन किया. वॉलीबॉल और पुरुष एथलेटिक्स में कोडरमा ने अच्छा प्रदर्शन किया. विजेता और उपविजेता खिलाड़ियों को मेडल और ट्रॉफी देकर सम्मानित किया गया. समीपन समारोह में मुख्य अतिथि के रूप में उत्तरी छोटानागपुर प्रक्षेत्र बोकारो के पुलिस महानिरीक्षक सुनील भास्कर उपस्थित थे. उन्होंने झंडे को सलामी दी और खिलाड़ियों का उत्साहवर्धन किया. उन्होंने कहा कि इस प्रकार के आयोजन न केवल फिटनेस और टीमवर्क की भावना बढ़ाते हैं, बल्कि विभिन्न जिलों के बीच आपसी सहयोग और तालमेल को भी सशक्त बनाते हैं. कार्यक्रम में हजारीबाग उपयुक्त शशि प्रकाश सिंह, पुलिस अधीक्षक अंजनी अंजन, रामगढ़ पुलिस अधीक्षक कोडरमा पुलिस अधीक्षक चतरा पुलिस अधीक्षक गिरिडीह पुलिस अधीक्षक सहित उत्तरी छोटानागपुर प्रक्षेत्र के सभी पुलिस अधीक्षक, वरीय पुलिस पदाधिकारी मौजूद थे.

बांग्लादेश प्रीमियर लीग में 12 साल बाद फिर से होगा खिलाड़ियों का ऑक्शन

एजेंसियां । ढाका

बांग्लादेश प्रीमियर लीग (बीपीएल) में 12 साल बाद खिलाड़ियों की नीलामी प्रणाली वापस लौट रही है. बीपीएल गवर्निंग काउंसिल ने बुधवार को इसकी आधिकारिक घोषणा करते हुए कहा कि आगामी 12वें संस्करण के लिए खिलाड़ियों का चयन अब फिर से ऑक्शन के माध्यम से किया जाएगा. टूर्नामेंट के पहले दो सीजन (2012 और 2013) में खिलाड़ियों की नीलामी हुई थी, लेकिन इसके बाद नौ साल तक टीमों का चयन ड्राफ्ट प्रणाली से होता रहा. नीलामी 23 नवंबर को ढाका के एक प्रतिष्ठित होटल में आयोजित की जाएगी, जिसमें पांच फ्रेंचाइजी टीमों — ढाका कैपिटल्स, चट्टोग्राम रॉयल्स, राजशाही वॉरियर्स, रंगपुर राइडर्स और सिलहट टाइटन्स — हिस्सा लेंगी. ये फ्रेंचाइजियां बीपीएल के 12वें संस्करण के लिए अपने खिलाड़ी चुनेंगी.

बांग्लादेश क्रिकेट बोर्ड (बीसीबी) ने अपने बयान में कहा, “इस बार की नीलामी एक नए फ्रेंचाइजी स्वाभित्व चक्र की शुरुआत करेगी. इसमें पारदर्शी और पुनर्गठित बोली

बिहार में महागठबंधन को पूर्ण बहुमत मिलेगा : डीआरसी

पटना/रांची। बिहार में महागठबंधन को पूर्ण बहुमत आने के आसार हैं. चुनाव के के अंतिम क्षण में सरकारी राशि बांटने का असर तो पड़ा पर महागठबंधन के अंडर करेंट को भांपने में एनडीए के नेता चुक गए. डाटा रिसोर्स सेंटर (डीआरसी) के निदेशक पंकज कुमार मिश्र ने सैपल सर्वे के आधार पर महागठबंधन की सरकार बनने की बात कही. डीआरसी की टीम ने आम लोगों खासकर वैसे तबका जो आर्थिक रूप से बहुत कमजोर हैं से जानकारी ली. पता चला कि योजनाओं का लाभ तो उन्हें मिल रहा, फिर वह संतोष नहीं हैं. महागठबंधन का बेरोजगारी, पलायन और सरकारी नौकरी देने का वायदा ज्यादा लुभावन लगा. दस हजार की राशि मिलने में भी भेदभाव बरती गई. अति पिछड़े, पिछड़े से ज्यादा उनसे ऊपर कैटेगरी की महिलाओं को इसका लाभ मिलने से निचले तबके की महिलाओं को नाराज कर दिया. डीआरसी 54 विधानसभाध्यक्षओं में सैपल सर्वे करने के दौरान युवा वर्ग में सबसे अधिक नाराजगी पाया. जिन युवाओं की उम्र नौकरी



भाजपा	40 से 45
राजद	95 से 105
कांग्रेस	16 से 21
जदयू	42 से 45
बाकी अन्य	

योग्य नहीं रह गई उनमें सरकार के प्रति ज्यादा नाराजगी देखी गई. एनडीए नेताओं में तालमेल का अभाव दिखा वहीं महागठबंधन एकजुटता दिखाने में सफल रहा. किसान और गरीब तबके के लोगों का झुकाव महागठबंधन की तरफ दिखा. जनसराज पर विश्वसनीयता का प्रश्नचिह्न लगाने से अपेक्षित रिजल्ट नहीं दे सका. यह जरूर है कि वह अपनी बात जनता तक पहुंचाने में सफल रहा, पर जनसुराज की वजह से एनडीए खेमे को भारी नुकसान हुआ.

शाहाबाद, मगध और सीमांचल: एनडीए के लिए निर्णायक बनेगा बिहार चुनाव का दूसरा चरण

शुभम संदेश।पटना

बिहार विधानसभा चुनाव के दूसरे चरण में सियासी जंग अपने चरम पर है. “अंतिम बार, नहीं स्वीकार हार” के मूल मंत्र के साथ एनडीए एनडीए और महागठबंधन दोनों ही पूरे दमखम से मैदान में उतर चुके हैं. इस चरण में सबसे बड़ी चुनौती एनडीए के सामने शाहाबाद, मगध और सीमांचल के इलाकों में है, जहां पिछली बार उसे निराशाजनक नतीजे मिले थे. इन तीनों रेंज की सीटें इस बार सत्ता के समीकरण तय करने में अहम भूमिका निभा सकती हैं. शाहाबाद क्षेत्र में चार जिले भोजपुर, रोहतास, कैमूर और बक्सर शामिल हैं. 2020 के चुनाव में 22 सीटों में से एनडीए के खते में सिर्फ दो सीटें आई थीं, जबकि महागठबंधन ने 20 सीटों पर जीत दर्ज की थी. भोजपुर जिले की बड़हरा और आरा सीटें भाजपा ने जीती थीं, जबकि संदेश, अंगियाव, तरारी, जगदीशपुर और शाहपुर पर महागठबंधन का कब्जा रहा. कैमूर के रामगढ़, मोहनिया, भभुआ, चैनपुर से लेकर रोहतास के सासाराम, डेहरी और बक्सर जिले की सभी सीटों पर एनडीए को हार का सामना करना पड़ा था. इस बार एनडीए के रणनीतिकार शाहाबाद में



पिछली नाकामी को सुधारने के लिए जोर-शोर से अभियान चला रहे हैं. मगध के चार जिलों में कुल 26 विधानसभा सीटें हैं, जिनमें पिछली बार एनडीए की रणनीति अपना रही है. पूर्णिया, कटिहार, अररिया और किशनगंज जिले सीमांचल का हिस्सा हैं. इन 20 विधानसभा सीटों में बाराचट्टी सीटें एनडीए ने जीती थीं, जबकि गुरुआ, शेरघाटी, बोधगया और बेला पर महागठबंधन का कब्जा रहा. जहानाबाद, अरवल और औरंगाबाद जिलों में भी विपक्ष का दबदबा रहा था. इस बार एनडीए को

इन इलाकों में 21 सीटें हासिल करने की चुनौती है. पार्टी विकास और कानून-व्यवस्था के मुद्दे पर विपक्ष को घेरने की रणनीति अपना रही है. पूर्णिया, कटिहार, अररिया और किशनगंज जिले सीमांचल का हिस्सा हैं. इन 20 विधानसभा सीटों में पिछली बार एनडीए को 12 सीटें मिली थीं, जबकि किशनगंज में उसका खाता तक नहीं खुला था. सीमांचल में एनडीए घुसपैठ और विकास के मुद्दे को प्रमुखता से उठा रही है, वहीं महागठबंधन रोजगार और

महंगाई जैसे मसलों पर जनता को आकर्षित करने की कोशिश में है. शाहाबाद, मगध और सीमांचल के ये तीन क्षेत्र बिहार की सत्ता की चाबी साबित हो सकते हैं. पिछली बार जिन इलाकों में एनडीए कमजोर साबित हुई थी, वही इस बार उसके लिए परीक्षा की घड़ी बन गए हैं. इन क्षेत्रों में जितनी ज्यादा सीटें एनडीए अपने पक्ष में करने में कामयाब होगी, उतनी ही आसानी से सरकार बनाने की उसकी राह सुगम होगी.

बिहार में पहली बार हुआ जब किसी केंद्र पर रिपोलिंग नहीं कराया गयी: चुनाव आयोग

शुभम संदेश।पटना

बिहार विधानसभा चुनाव 2025 के दो चरणों के मतदान के बाद राज्य में एक ऐतिहासिक उपलब्धि दर्ज की गई है. चुनाव आयोग (ईसी) जानकारी दी कि 11 नवंबर को दूसरे चरण में जिन 122 विधानसभा सीटों पर मतदान हुआ, वहां किसी भी मतदान केंद्र पर पुनर्मतदान की आवश्यकता नहीं पड़ी. आयोग ने कहा कि यह बिहार के हालिया चुनावों इतिहास में पहली बार हुआ है जब किसी केंद्र पर दोबारा मतदान नहीं कराया गया. आयोग द्वारा जारी बयान में कहा गया, “जांच के बाद किसी भी मतदान केंद्र पर कोई विसंगति या गड़बड़ नहीं पाई गई. इसलिए पुनर्मतदान की सिफारिश नहीं की गई.” उल्लेखनीय है कि पहले चरण के मतदान में भी किसी केंद्र पर दोबारा मतदान की आवश्यकता नहीं पड़ी थी. इस तरह, दोनों चरणों में बिना पुनर्मतदान के मतदान प्रक्रिया शांतिपूर्ण और पारदर्शी तरीके से संपन्न हुई. चुनाव आयोग ने बताया कि बिहार विधानसभा चुनाव के दोनों चरणों में कुल



मतदान प्रतिशत 67.13% (अनंतिम आंकड़े) दर्ज किया गया, जो 1951 के बाद से राज्य में अब तक का सबसे ऊँचा मतदान प्रतिशत है. पुरुष मतदाताओं का मतदान प्रतिशत 62.98% जबकि महिलाओं का मतदान प्रतिशत 71.78% रहा. आयोग ने इसे बिहार के लोकतांत्रिक चेतना और पुनर्मतदान की सिफारिश नहीं की गई.” उल्लेखनीय है कि पहले चरण के मतदान में भी किसी केंद्र पर दोबारा मतदान की आवश्यकता नहीं पड़ी थी. इस तरह, दोनों चरणों में बिना पुनर्मतदान के मतदान प्रक्रिया शांतिपूर्ण और पारदर्शी तरीके से संपन्न हुई. चुनाव आयोग ने बताया कि बिहार विधानसभा चुनाव के दोनों चरणों में कुल

कारोबार

विदेशी संस्थागत निवेशकों ने भारतीय शेयरों से निकाले 80,000 करोड़ रुपये

रिलायंस इंडस्ट्रीज से 10,042 करोड़ की निकासी, विदेशी हिस्सेदारी घटी

एजेंसी।नयी दिल्ली

विदेशी संस्थागत निवेशकों (एफआईआई) ने भारत के 10 सबसे बड़े शेयरों से पिछले एक साल में लगभग 80,000 करोड़ रुपये की भारी निकासी की है. इसमें रिलायंस इंडस्ट्रीज, टीसीएस और एचडीएफसी बैंक जैसे प्रमुख शेयर शामिल हैं. लगातार निवेशक पूंजी की निकासी के कारण भारतीय शेयर बाजार में विदेशी हिस्सेदारी एक दशक के निचले स्तर पर पहुंच गई है. सबसे ज्यादा नुकसान भारत की सबसे बड़ी आईटी कंपनी टीसीएस को हुआ है. प्राइम डेटाबेस के आंकड़ों के अनुसार, सितंबर तिमाही में एफआईआई ने टीसीएस से करीब 12,911 करोड़ रुपये का निवेश वापस लिया. इसके कारण कंपनी ने उनकी हिस्सेदारी 11.5% से घटकर 10.3% रह गई. इसी दौरान रिलायंस इंडस्ट्रीज से 10,042 करोड़ रुपये की निकासी हुई, जिससे विदेशी हिस्सेदारी 19.2% से 18.7% रह गई. अन्य बड़े नुकसान झेलने वाले शेयरों में जैमैटो शामिल है, जहां से 9,854 करोड़ रुपये निकाले गए और विदेशी हिस्सेदारी 42.3% से घटकर 39% रह गई.



आईसीआईसीआई बैंक में भी लगभग 9,375 करोड़ रुपये का पैसा बाहर गया, जिससे आईसीआई की हिस्सेदारी 46.8% से 45.6% रह गई. इसके अलावा एचसीएल टेक, कोटक महिंद्रा बैंक, इन्फोसिस, एक्सिस बैंक, एचडीएफसी और टाइटन जैसे शेयरों में भी विदेशी निवेशकों ने अपने निवेश घटाए. इस निकासी का असर शेयरों की कीमतों पर भी साफ दिखा. तिमाही के दौरान टीसीएस के शेयर 16.6% गिर गए, एचसीएल टेक 19.9% लुढ़क गया, ट्रेट 24.8% टूटा और इन्फोसिस के शेयर 10% नीचे आ गए. हालांकि कुछ कंपनियां ऐसी भी हैं, जिनमें विदेशी निवेशकों ने अपनी हिस्सेदारी बढ़ाई. यस्त बैंक में 12,548 करोड़ रुपये का शुद्ध निवेश किया गया. इसके अलावा मारुति सुजुकी, हिंदुस्तान यूनिटोवर, वारी एनर्जी

कारोबार

टाटा मोटर्स (कर्मर्शियल व्हीकल्स) का शेयर लिस्टिंग के दो दिन में गिरा

नयी दिल्ली। टाटा ग्रुप की नई लिस्टेड कंपनी टाटा मोटर्स (कर्मर्शियल व्हीकल्स) का शेयर अपने शानदार डेब्यू के बाद से ही गिरावट के संकेत दे रहा है. लिस्टिंग के सिर्फ दो दिनों में ही इसके शेयर 5% से ज्यादा टूट गए हैं. इससे सबाल उठ रहा है कि क्या निवेशकों ने भारत की सबसे बड़ी ट्रक और बस निर्माता कंपनी में जल्दी निवेश कर दिया, या यह गिरावट खरीदारी का मौका है. इस कंपनी का शेयर बुधवार, 12 नवंबर 2025 को एनएसई पर 335 रुपये पर लिस्ट हुआ, जो इसकी अनुमानित कीमत 260.75 रुपये से 28.5% ज्यादा था. शुरुआती उत्साह में शेयर ने थोड़ी दूर के लिए 3% की बढ़त के साथ 345 रुपये तक का स्तर छू लिया. लेकिन दिन के अंत तक यह तेजी खत्म हो गई और एनएसई पर शेयर 1.7% गिरकर 329.45 रुपये पर बंद हुआ. बीएसई पर भी शेयर 0.8% गिरकर 327.65 रुपये पर बंद हुआ. गुरुवार को गिरावट जारी रही और एनएसई पर शेयर 3.9% की गिरावट के साथ 316.5 रुपये पर आ गया, जो इसके लिस्टिंग प्राइस से 5.5% कम था.

फूजीयामा पावर सिस्टम्स का आईपीओ खुला, 600 करोड़ रुपये जुटाने की योजना

नयी दिल्ली। मकानों की छत और बिजनेस रूफटॉप के लिए सोलर पावर सिस्टम बनाने वाली कंपनी फूजीयामा पावर सिस्टम्स का आईपीओ गुरुवार से निवेशकों के लिए खुल गया है. कंपनी इस आईपीओ के माध्यम से 600 करोड़ रुपये जुटाने की योजना बना रही है, जिनका उपयोग प्रोडक्शन बढ़ाने और कर्ज चुकाने में किया जाएगा. इसके अलावा, 228 करोड़ रुपये का ऑफर फॉर सेल भी जारी है. आईपीओ के बाद प्रमोटर्स को हिस्सेदारी 99.7% से घटकर 87.9% हो जाएगी. इस आईपीओ के लिए निवेशक 17 नवंबर तक आवेदन कर सकते हैं. अलॉटमेंट 18 नवंबर को तय होगा और अक्षफल आवेदकों को 19 नवंबर को पैसे लौटाए जाएंगे. लिस्टिंग 20 नवंबर को प्रस्तावित है.

भारत में ऑनलाइन किराना बाजार में तेजी, सोशल मीडिया का बढ़ता प्रभाव

नयी दिल्ली। भारत में ऑनलाइन किराना बाजार तेजी से बढ़ रहा है, और यह वृद्धि मुख्य रूप से किंवक डिलीवरी सेवाओं, उत्पादों की बड़ी वेराइटी और सुविधाजनक डिजिटल अनुभवों के कारण हो रही है. पीडब्ल्यूसी की हालिया रिपोर्ट के अनुसार, हालांकि ऑनलाइन किराना भारत के समग्र किराना खुदरा बाजार का छोटा हिस्सा है, फिर भी सुविधा, डिजिटल भुगतान एकीकरण, प्रभावी सोशल मीडिया मार्केटिंग और त्वरित डिलीवरी विकल्प इसे तेजी से बढ़ा रहे हैं.

मूडीज ने 2025 में भारत की जीडीपी सात फीसदी रहने का जताया अनुमान

नई दिल्ली। ग्लोबल रेटिंग एजेंसी मूडीज रेटिंग्स ने गुरुवार को भारत की आर्थिक वृद्धि दर (जीडीपी) 2025 में सात फीसदी और अगले वर्ष 6.5 फीसदी रहने का अनुमान जताया है. भारत के लिए वास्तविक जीडीपी आधार वर्ष 2011-12 पर आधारित होती है. रेटिंग एजेंसी मूडीज ने अपने ‘ग्लोबल मैक्रो आउटलुक’ में भारत की अर्थव्यवस्था को लेकर सकारात्मक अनुमान जताए हैं. रिपोर्ट के अनुसार सरकार की विकास दर 2025 में 7 फीसदी और 2026 में 6.5 फीसदी रहने की संभावना है. मूडीज रेटिंग्स ने कहा कि भारत की आर्थिक वृद्धि को मजबूत बुनियादी ढांचे पर खर्च एवं ठोस उपभाग से समर्थन मिल रहा है.

सरकार की नई योजनाओं से निर्यात क्षेत्र को बढ़ावा

नयी दिल्ली। सरकार द्वारा घोषित नई योजनाओं को निर्यातकों ने सकारात्मक प्रतिक्रिया दी है. 45,000 करोड़ रुपये की दो प्रमुख योजनाओं – निर्यात संवर्धन मिशन (25,000 करोड़ रुपये) और ऋण गारंटी योजना (20,000 करोड़ रुपये) – को उद्योग जगत ने दीर्घकालिक चुनौतियों जैसे किच्चावती वित्त, अनुपालन जटिलताओं और ब्रांडिंग की कमी से निपटने में मददगार बताया है. सीआईआई की राष्ट्रीय निर्यात समिति के अध्यक्ष संजय बुधिया ने कहा कि इन् उपायों का उद्देश्य एमएसएमई, पहली बार निर्यात करने वाले और श्रम-प्रधान क्षेत्रों को सशक्त बनाना है. उन्होंने बताया कि वित्तीय और गैर-वित्तीय हस्तक्षेपों को एक छतरी के नीचे लाकर निर्यातकों के लिए नए अवसर पैदा होंगे. डिजिटल एकीकरण से कागजी कार्रवाई कम होगी, तेज वितरण संभव होगा और समन्वय बढ़ेगा.

शेयर बाजार

इक्विटी बाजार में सेंसेक्स और निफ्टी में मिला-जुला रुख, निवेशक सतर्क

बीएसई सेंसेक्स 0.16% गिरकर 84,328 अंक पर पहुंचा

एजेंसी।नयी दिल्ली

इक्विटी बाजार में गुरुवार को सेंसेक्स और निफ्टी ने कमजोर शुरुआत के बाद अस्थिरता के बीच स्थिर कारोबार किया. 30 शेयरों वाला बीएसई सेंसेक्स सुबह के सत्र में 138.36 अंक या 0.16 प्रतिशत गिरकर 84,328.15 अंक पर पहुंच गया, जबकि 50 शेयरों वाला एनएसई निफ्टी 38.50 अंक या 0.15 प्रतिशत की गिरावट के साथ 25,837.30 अंक पर रहा. शुरुआती कमजोरी के बावजूद, दोनों प्रमुख सूचकांक दिनभर उच्च और निम्न स्तर के बीच चलते रहें. सेंसेक्स में टाटा मोटर्स के वृत्तीय निवेशक वाहन कारोबार, इटरनल, इंफोसिस, टेक महिंद्रा, महिंद्रा एंड महिंद्रा, एचसीएल टेक्नोलॉजीज,



कोटक महिंद्रा बैंक, एचडीएफसी बैंक, आईटीसी, टाटा कंसल्टेंसी सर्विसेज और भारत इलेक्ट्रॉनिक्स लिमिटेड के शेयर पिछड़ गए. इसके विपरीत, एशियन पेट्स, टाटा स्टील, आईसीआईसीआई बैंक, बजाज फिनसर्व, भारत एयरटेल, ट्रेट, लार्सन एंड टुब्रो और भारतीय स्टेट बैंक के शेयरों में लाभ दर्ज किया गया. जियोजित इन्वेस्टमेंट्स के मुख्य

निवेश रणनीतिकार वीके विजयकुमार ने कहा कि बाजार को नई ऊंचाइयों तक ले जाने के लिए और ट्रिगर्स की आवश्यकता हैं. उन्होंने बताया कि बिहार चुनाव के परिणामों को बाजार ने फिलहाल नजरअंदाज किया है, क्योंकि कोई राजनीतिक ट्रिगर नहीं है जो तेजी को मजबूती दे सके. हालांकि, यदि वास्तविक चुनाव नतीजे एगिउट पोल से अलग आए, तो स्थिति बदल

सकती है.

विजयकुमार ने महत्वपूर्ण आर्थिक संकेतकों पर नजर रखने की सलाह दी. इनमें भारत-अमेरिका व्यापार समझौते के तहत दंडात्मक शुल्कों को हटाना और पारस्परिक शुल्कों में कमी शामिल है. उन्होंने कहा कि अक्टूबर में खुदरा मुद्रास्फीति में 0.25 प्रतिशत की गिरावट और दिसंबर में मौद्रिक नीति समिति (एमपीसी) द्वारा दरों में कटौती की संभावना, निवेशकों के लिए उत्साहजनक संकेत हैं. हालांकि, मौद्रिक नीति में कमजोर रुख आरबीआई के लिए चुनौती बन सकता है. विशेषज्ञों के अनुसार, यदि बाजार में सकारात्मक ट्रिगर्स आते हैं, तो यह शॉर्ट-कवर्बिंग को बढ़ावा देकर तेजी ला सकता है. लेकिन विदेशी संस्थागत निवेशकों (एफआईआई)

की बिकवाली और बढ़े हुए मूल्योंकन के कारण लगातार तेजी बनाए रखना चुनौतीपूर्ण होगा. एशियाई शेयर बाजारों में मिला-जुला रुख रहा. शंघाई का एसएसई कंपोसिट और जापान का निक्केई 225 सकारात्मक की राह पर हैं. हालांकि, दायरे में कारोबार कर रहे थे, जबकि हांगकांग का हेंग सेंग और दक्षिण कोरिया का कोस्यी लाल निशान में थे. अमेरिकी बाजार बुधवार को रात भर बहुत के साथ बंद हुए. वैश्विक तेल मानक ब्रेट कूड का भाव 0.13 प्रतिशत गिरकर 62.63 डॉलर प्रति बैरल पर आ गया. एक्सचेंज आंकड़ों के अनुसार, एफआईआई ने लगातार तीसरे दिन 1,750.03 करोड़ रुपये के शेयर बेचे, जबकि घरेलू संस्थागत निवेशक (डीआईआई) 5,127.12 करोड़ रुपये के शुद्ध खरीदार बने.





न्यूज़ अपडेट

सीबीआई ने एमसीडी के कनिष्ठ अभियंता को 10 लाख की रिश्तत लेते रंगेहाथ पकड़ा नई दिल्ली। केंद्रीय अन्वेषण ब्यूरो (सीबीआई) ने दिल्ली नगर निगम (एमसीडी) के नजफगढ़ ज़ोन में तैनात एक कनिष्ठ अभियंता को 10 लाख रुपये की रिश्तत लेते हुए रंगेहाथ गिरफ्तार किया है। सीबीआई के अनुसार, यह मामला 11 नवंबर को दर्ज किया गया था, जिसमें नजफगढ़ ज़ोन के कार्यपालक अभियंता, सहायक अभियंता और कनिष्ठ अभियंता के खिलाफ प्राथमिकी दर्ज की गई. आरोप है कि इन अभियंताओं ने शिकायतकर्ता से लगभग तीन करोड़ रुपये के लंबित बिलों को पास करने के एवज में 25 लाख 42 हजार रुपये की रिश्तत मांगी थी. सीबीआई ने 11 नवंबर को जाल बिछाकर आरोपी कनिष्ठ अभियंता को शिकायतकर्ता से 10 लाख रुपये रिश्तत की पहली किस्त लेते हुए रंगेहाथ पकड़ लिया.

पाकिस्तान नेशनल असेंबली ने 27वां संविधान संशोधन पारित कर दिया इस्लामाबाद। पाकिस्तान की नेशनल असेंबली ने बुधवार को भारी हंगामे के बीच 27वां संविधान संशोधन विधेयक दो-तिहाई बहुमत से पारित कर दिया. यह विधेयक ‘चीफ ऑफ डिफेंस फोर्सेज’ के नए पद के सृजन, फील्ड मार्शल को आजीवन पद पर बने रहने और सांविधानिक अदालत की स्थापना का प्रावधान करता है. विधेयक पारित होने के बाद फील्ड मार्शल आसिम मुनीर की शक्तियों में इजाफा हो गया है. हालांकि, विधेयक अभी राष्ट्रपति आसिफ अली जरदारी की मंजूरी का इंतजार कर रहा है, जिसके बाद यह कानून बन जाएगा. कानून मंत्री आज़म नजीर तारड़ ने इसे विकासशील और विचारपूर्ण संवैधानिक सुधार बताया. विधेयक मंगलवार को नेशनल असेंबली में पेश किया गया था और इसे एक दिन पहले सीनेट से मंजूरी मिल चुकी थी.

फिलीपींस में भ्रष्टाचार के खिलाफ कार्रवाई मनीला। फिलीपींस के राष्ट्रपति फर्डिनांड मार्कोस जूनियर ने कहा कि देश के कई ताकतवर नेता और अमीर लोग किसमस तक जेल जाएंगे. उन्होंने बताया कि बाढ़ नियंत्रण परियोजनाओं में भ्रष्टाचार के मामले में कम से कम 37 सांसद, कांग्रेस सदस्य और बिजनेस मैन के खिलाफ मुकदमे दर्ज किए गए हैं. ये मामले रिश्ततखोरी, लुटपाट और गैर-जमानती अपराधों से जुड़े हैं. राष्ट्रपति ने कहा कि उनकी ओर से बनाई गई स्वतंत्र जांच आयोग ने 86 निर्माण कंपनी अधिकारियों और नी सरकारी कर्मचारियों के खिलाफ भी आपराधिक मामले दर्ज किए हैं. आरोप है कि इनसे टैक्स चोरी कर करीब 152 मिलियन अमेरिकी डॉलर गबन किए गए. उन्होंने जोर देकर कहा कि मुकदमे मजबूत हैं और इनका उद्देश्य केवल चोरी को गई संतुष्टि व पैसा वापस पाना है.

भारत-मॉरीशस सहयोग : समुद्री संसाधन और ब्लू इकोनॉमी में साझा प्रयास

नयी दिल्ली। केंद्रीय मंत्री जितेंद्र सिंह ने बुधवार को मॉरीशस के अधिकारियों के एक प्रतिनिधि मंडल से बातचीत के दौरान कहा कि भारत का समुद्री संसाधन प्रबंधन और महासागर आधारित प्रौद्योगिकियों में व्यापक अनुभव मॉरीशस के विकास लक्ष्यों को हासिल करने में महत्वपूर्ण भूमिका निभा सकता है. यह प्रतिनिधि मंडल वरिष्ठ सिविल सेवकों के लिए आयोजित दूसरे क्षमता निर्माण कार्यक्रम में भाग लेने भारत आया है. सिंह ने दोनों देशों की साझा रुचि वाले क्षेत्रों, विशेषकर ब्लू इकोनॉमी के महत्व पर प्रकाश डाला. उन्होंने मत्स्य पालन, समुद्री प्रौद्योगिकियों और विलवणीकरण जैसे उभरते क्षेत्रों में गहन सहयोग की आवश्यकता पर जोर दिया. इ

राष्ट्रपति द्रौपदी मुर्मु ने बोत्सवाना की राजधानी गाबोरोन में नेशनल असेंबली को संबोधित किया, कहा बोत्सवाना लोकतंत्र, सुशासन और प्रभावी नेतृत्व का उदाहरण है

एजेंसी | गाबोरोन (बोत्सवाना)

राष्ट्रपति द्रौपदी मुर्मु ने कहा कि भारत के विकसित भारत 2047 विजन और अफ्रीका के एजेंडा 2063 के तहत दोनों देश मिलकर एक न्यायपूर्ण, टिकाऊ और समावेशी वैश्विक व्यवस्था के निर्माण में महत्वपूर्ण भूमिका निभा सकते हैं. भारत और बोत्सवाना की साझेदारी लोकतंत्र, मानव गरिमा और समान विकास के साझा मूल्यों पर आधारित है. राष्ट्रपति मुर्मु ने गुरुवार को बोत्सवाना की राजधानी गाबोरोन में नेशनल असेंबली को संबोधित करते हुए कहा कि बोत्सवाना लोकतंत्र, सुशासन और प्रभावी नेतृत्व का उदाहरण है, जहां राष्ट्रीय संसाधनों का उपयोग समाज के वंचित वर्गों के उत्थान और सर्वांगीण विकास के लिए



किया जाता है. इस अवसर पर उनका स्वागत स्पीकर दिथापेलो एल केओरापेत्से, उपाध्यक्ष और विपक्ष के नेता ने किया. राष्ट्रपति ने कहा कि भारत और बोत्सवाना

के बीच सहयोग शिक्षा, स्वास्थ्य, प्रौद्योगिकी, कृषि, रक्षा, व्यापार और निवेश जैसे क्षेत्रों में निरंतर मजबूत हुआ है. भारत बोत्सवाना के मानव संसाधन विकास और

क्षमता निर्माण में अपनी भागीदारी पर गर्व महसूस करता है. पिछले एक दशक में बोत्सवाना के एक हजार से अधिक युवाओं ने भारत में शिक्षा और प्रशिक्षण प्राप्त किया

मो. यूनुस ने बांग्लादेश में आम चुनाव फरवरी में कराने की घोषणा की, कहा

चुनाव व जनमत संग्रह एक ही दिन कराये जाएंगे

एजेंसी | ढाका

बांग्लादेश की अंतरिम सरकार के प्रमुख मोहम्मद यूनुस ने अगले आम चुनाव फरवरी में कराने की घोषणा की है. यह ऐलान लंबे समय से राजनीतिक दलों द्वारा चुनाव कराने के दबाव के बीच किया गया. यूनुस ने गुरुवार को बताया कि चुनाव और जनमत संग्रह एक ही दिन होंगे. मोहम्मद यूनुस ने कहा कि राष्ट्रीय सहमति आयोग ने अंतरिम सरकार को जुलाई राष्ट्रीय चार्टर को लागू करने के संभावित तरीकों की रूपरेखा प्रस्तुत की थी. आयोग ने दो सिफारिशें पेश की हैं. पहली सिफारिश के अनुसार, सरकार चार्टर में संवैधानिक सुधार प्रावधानों को लागू करने के लिए विशेष आदेश जारी करेगी और उसके बाद जनमत संग्रह होगा. यदि जनमत संग्रह में प्रस्तावित सुधारों को मंजूरी मिलती है, तो अगली संसद एक संविधान सुधार परिषद के रूप में कार्य संशोधन करेगी. यदि संसद समयसीमा के भीतर संशोधन नहीं कर पाती है, तो प्रस्तावित सुधार स्वतः संविधान में शामिल हो जाएंगे. दूसरी सिफारिश में कहा गया है कि सुधारों को 270 दिनों के भीतर पूरा किया जाना चाहिए. यूनुस के चुनाव ऐलान के बीच राजनीतिक अस्थिरता और हिंसा भी बढ़ रही है. गुरुवार को ढाका में अवामी लीग के केंद्रीय कार्यालय में आग लगाई गई. मीडिया रिपोर्ट के अनुसार, 10 से 15 लोगों के एक समूह ने इमारत की चौथी मंजिल पर



लकड़ी, कागज और अन्य सामग्री जमा कर आग लगा दी. यह कोई पहला मामला नहीं है; 5 अगस्त को भी इसी इमारत में आग लगाई गई थी.

बांग्लादेश में पिछले साल की शुरुआत से ही राजनीतिक उठापटक जारी है. मई-जून में शेख हसीना सरकार के खिलाफ बड़े पैमाने पर प्रदर्शन शुरू हुए थे. हिंसक प्रदर्शनों के बाद 5 अगस्त को शेख हसीना देश छोड़कर भाग गई थीं. हसीना के सत्ता में आने के बाद मोहम्मद यूनुस पर राजनीतिक दल जल्दी चुनाव कराने के लिए दबाव डालते रहे. खालिदा जिया की पार्टी, बांग्लादेश नेशनलिस्ट पार्टी (बीएनपी) ने भी चुनाव में देरी को लेकर अपनी नाराजगी जताई. राजनीतिक दलों के लगातार दबाव और देश में बढ़ती अस्थिरता के बीच चुनाव की घोषणा को अहम कदम माना जा रहा है.

मेनका गांधी ने सुप्रीम कोर्ट के आवारा पशु शेल्टर निर्देश को बताया अत्यावहारिक

एजेंसी | नयी दिल्ली

पूर्व केंद्रीय मंत्री और पशु अधिकार कार्यकर्ता मेनका गांधी ने सुप्रीम कोर्ट के हालिया आदेश पर कड़ी प्रतिक्रिया दी है. अदालत ने स्कूल, अस्पताल, बस स्टैंड और

रेलवे स्टेशन जैसी जगहों पर कुत्तों के बढ़ते हमलों को लेकर चिंता जताई थी और आवारा कुत्तों को पकड़कर शेल्टर में रखने के निर्देश दिए थे. इसके साथ ही राष्ट्रीय राजमार्गों और एक्सप्रेसवे से मवेशियों को हटाने का भी आदेश दिया गया. मेनका गांधी ने इसे अव्यवहारिक बताया है. वह कहा कि "कुत्ता हटाओ, बिल्ली हटाओ, बंदर हटाओ और शेल्टर में डालो" जैसी बातें करना व्यवहार में संभव नहीं है. उनका कहना था कि देश में नगर निकायों के बीच तालमेल की कमी है और पशु संरक्षण में

व्यावहारिक दृष्टिकोण अपनाना आवश्यक है. उन्होंने जोर देकर कहा कि भारत को पशुओं के प्रति करुणा आधारित दृष्टिकोण अपनाना चाहिए, न कि केवल नियंत्रण और हटाने पर कब्जा देना चाहिए. गांधी ने यह टिप्पणी नई दिल्ली में 'सिनेकिड' नामक नई पहल के शुभारंभ के दौरान की.

यह पहल फिल्म फेडरेशन ऑफ इंडिया और उनकी संस्था 'पीपल फॉर एनिमल्स' द्वारा शुरू की गई है, जिसका उद्देश्य फिल्मों में करुणा और मानवीय संवेदनाओं को बढ़ावा देना है. पूर्व मंत्री ने यह भी कहा कि फिल्मों की शक्ति समाज और प्रभावित करने में अपार है. उन्होंने याद दिलाया कि पहले फिल्मों में जानवरों के साथ अत्याचार होता था, लेकिन अब आत्म-नियमन की जरूरत है. एफएफआई के अध्यक्ष फिरदौसुल हसन ने कहा कि 'सिनेकिड' का उद्देश्य यह दिखाना है कि करुणा नायकत्व जितनी ही प्रभावशाली हो सकती है.

नई दिल्ली। दिल्ली की मुख्यमंत्री रेखा गुप्ता ने गुरुवार को महाराणा प्रताप (कश्मीरी गेट) आईएसबीटी से हरियाणा के सोनीपत के लिए दिल्ली परिवहन निगम (डीटीसी) की नई इलेक्ट्रिक बस सेवा को हरी झंडी दिखाकर रवाना किया.

मुख्यमंत्री ने कहा कि दिल्ली से सोनीपत तक नई अंतरराज्यीय बस सेवाओं की शुरुआत हमारे जन-सुविधा के संकल्प को और मजबूत बनाती है. ये आधुनिक, सुरक्षित और पर्यावरण-अनुकूल ईवी बसें राजधानी और हरियाणा के बीच यात्रा को और अधिक सहज, तेज और भरोसेमंद बनाएंगी. उन्होंने कहा कि दिल्ली और पड़ोसी राज्यों के बीच पहले बस सेवा हुआ करती थी लेकिन बाद में बंद हो गई थीं. अब

दिल्ली-सोनीपत के बीच डीटीसी की अंतरराज्यीय इलेक्ट्रिक बस सेवा शुरू



दिल्ली सरकार ने तय किया है कि एक-एक करके सभी पुराने रूटों पर बस सेवा को फिर से बहाल किया जाएगा. सितंबर में उत्तर प्रदेश के बड़ौते के लिए ई-बस सेवा शुरू करने के बाद, दिल्ली-सोनीपत ई-बस सेवा इसी दिशा में एक और कदम है. उन्होंने कहा कि दिल्ली सरकार लगातार डीटीसी बड़े में इलेक्ट्रिक बसों को शामिल कर रही है, ताकि सार्वजनिक परिवहन पर्यावरण अनुकूल और प्रदूषण-मुक्त हो.

सीसीआई ने छह पेपर मिलों पर छापेमारी की

नयी दिल्ली। भारतीय प्रतिस्पर्धा आयोग (सीसीआई) ने स्कूलों के लिए कागज की आपूर्ति में कीमतों में मिलीभगत के संदेह के चलते देशभर में छापे की कार्रवाई शुरू की है. मंगलवार को महाराष्ट्र, पंजाब, उत्तर प्रदेश और दिल्ली में छह प्रमुख पेपर मिलों के दफ्तरों पर एक साथ छापे मारे गए. जांच के दायरे में आने वाली कंपनियों में सतिया इंडस्ट्रीज, सिल्वरटन पल्प, चट्टा पेपर्स और श्रेयंस इंडस्ट्रीज शामिल हैं. सतिया इंडस्ट्रीज के मुख्य वित्त अधिकारी रचित नागपाल ने छापे की पुष्टि करते हुए कहा कि कंपनी जांच में पूरी तरह सहयोग कर रही है. वहीं, सिल्वरटन पल्प ने कोई टिप्पणी देने से इनकार किया, जबकि चट्टा पेपर्स और श्रेयंस इंडस्ट्रीज की ओर से प्रतिक्रिया नहीं आई.

बुवॉन बाजार में ट्रक हादसा दो की मौत, 18 हुए घायल

सियोला। दक्षिण कोरिया के ग्योंगगी प्रांत के बुवॉन शहर में गुरुवार को एक भयानक हादसा हुआ, जब एक ट्रक अचानक एक भीड़भाड़ वाले बाजार में घुस गया. इस हादसे में कम से कम दो लोगों की मौत हो गई और 18 अन्य गंभीर रूप से घायल हो गए. स्थानीय मीडिया रिपोर्टों के अनुसार, ट्रक पहले लगभग 28 मीटर पीछे की ओर गया और फिर अचानक तेज गति से आगे बढ़ते हुए बाजार में दुकानों और लोगों को टक्कर मारता हुआ लगभग 150 मीटर तक चला. हादसे के समय बाजार में भारी भीड़ थी और लोग खरीदारी कर रहे थे. पुलिस ने बताया कि ड्राइवर ने वाहन की अचानक गति बढ़ जाने को हादसे का कारण बताया. जांच में यह पता चला कि ड्राइवर शराब या किसी नशे की स्थिति में नहीं था.

शुभम संदेश

रांची, शुक्रवार 14 नवंबर, 2025

12

मेघालय का मावलिनांग ‘भगवान का अपना बगीचा’ बन चुका भारत का सबसे स्वच्छ गांव

एजेंसी | शिलांग

मेघालय का मावलिनांग गांव अपनी बेजोड़ स्वच्छता के लिए दुनियाभर में मशहूर है. शिलांग से लगभग 90 किलोमीटर दक्षिण में स्थित यह आदिवासी गांव 2003 में एशिया के सबसे स्वच्छ गांव का पुरस्कार जीत चुका है. स्थानीय समुदाय और सरकार के पर्यावरण-पर्यटन के प्रति प्रतिबद्ध प्रयासों ने इसे यह सम्मान दिलाया. गांव की सबसे बड़ी खासियत यह है कि यहां की पूरी सफाई ग्रामवासी स्वयं करते हैं. किसी भी प्रशासन पर निर्भर हुए बिना, पुरुष, महिला और बच्चे सभी सफाई में सक्रिय हैं. गांव में हर जगह बांस से बने डस्टबिन लगाए गए हैं, जिनमें कचरा इकट्ठा कर उसे खाद के रूप में खेती में इस्तेमाल किया जाता है. सड़क पर

चलते समय भी यदि किसी को कचरा नजर आता है, तो वह उसे उठाकर डस्टबिन में डालकर आगे बढ़ता है. यही आदत इस गांव को पूरे भारत से अलग बनाती है. मावलिनांग की स्वच्छता और प्राकृतिक सुंदरता के कारण इसे 'गॉड्स ओन गार्डन' यानी भगवान का अपना बगीचा कहा जाता है. यहां की साफ-सुथरी गलियां, हरियाली और ग्रामीणों की प्रतिबद्धता देखकर हर आंगंतुक हैरान रह जाता है. यह गांव यह साबित करता है कि स्वच्छता केवल प्रशासन का काम नहीं, बल्कि सामूहिक प्रयास और व्यक्तिगत जिम्मेदारी से संभव है. जहां स्वच्छता होती है, वहां भगवान भी विराजमान होते हैं, और मावलिनांग इस दृष्टि से सच में पृथ्वी पर एक अद्भुत स्थल बन गया है.

न्यूज़ अपडेट

कर्नाटक सरकार ने चार रेलवे स्टेशनों के नाम बदलने की सिफारिश की

बंगलुरु। कर्नाटक के मंत्री एम बी पाटिल ने विजयपुरा, बेलगावी, बीदर और सोरागोंडानाकोप्पा रेलवे स्टेशनों के नाम बदलने की सिफारिश केंद्रीय गृह मंत्रालय को भेजी है. मंत्री ने गुरुवार को जारी बयान में कहा कि नाम परिवर्तन स्थानीय सांस्कृतिक और धार्मिक महत्व को दर्शाने के लिए किया जा रहा है. पत्र में पाटिल ने प्रस्ताव रखा है कि विजयपुरा रेलवे स्टेशन का नाम ज्ञान योगी श्री सिद्धेश्वर स्वामीजी रेलवे स्टेशन, बेलगावी का नाम श्री बसव महास्वामीजी रेलवे स्टेशन, बीदर स्टेशन का नाम चन्नबसव पट्टादेवह रेलवे स्टेशन और सोरागोंडानाकोप्पा स्टेशन का नाम भयगड़ा रेलवे स्टेशन रखा जाए. मंत्री ने बताया कि राज्य सरकार ने इन चार स्टेशनों का नाम पूज्य संतों के नाम पर रखने की सिफारिश की है और इसके लिए केंद्रीय गृह मंत्रालय की मंजूरी आवश्यक है. उन्होंने कहा कि प्रस्तावित संतों ने कर्नाटक के इन क्षेत्रों में महत्वपूर्ण योगदान दिया है और उनके सम्मान में यह कदम उठाया जा रहा है. पाटिल ने यह भी कहा कि बुनियादी ढांचा विभाग ने आधिकारिक सूचना भेज दी है.

अमेरिका ने ईरान की मिसाइलों, ड्रोनों के उत्पादन में मददगार 'लोगों और 'संस्थाओं' पर लगाए प्रतिबंध

वाशिंगटन। अमेरिका ने बुधवार को ईरान के बैलिस्टिक मिसाइल और ड्रोन उत्पादन को समर्थन देने वाले भारत सहित कई देशों के 'लोगों' और 'संस्थाओं' पर प्रतिबंध लगाने की घोषणा की है. अमेरिकी वित्त मंत्रालय के यहां जारी एक बयान में इस आशय की जानकारी दी गई. ऐसा ईरान पर उसके परमाणु कार्यक्रम के खिलाफ दबाव बनाने के लिए किया गया है. बयान के मुताबिक प्रतिबंधों में ईरान, संयुक्त अरब अमीरात, तुर्किये, चीन, हांगकांग, भारत, जर्मनी और यूक्रेन में स्थित कुल 32 व्यक्तियों और संस्थाओं को निशाना बनाया गया है, जो कई तरह के 'बिक्री और खरीद नेटवर्क' संचालित करते हैं. मंत्रालय ने कहा, 'ये नेटवर्क पश्चिम एशिया में अमेरिकी और उसके सहयोगी देशों के साथ ही लाल सागर में वाणिज्यिक नौहन के लिए खतरा पैदा करते हैं.र अमेरिका, उसके यूरोपीय सहयोगी और इजराइल का आरोप है कि ईरान अपने परमाणु कार्यक्रम का इस्तेमाल हथियार उत्पादन क्षमता विकसित करने के प्रयासों को छिपाने के लिए कर रहा है.

चीनी वैज्ञानिक ने जैविक सामग्री तस्करी के आरोप में अपना अपराध स्वीकार किया

वाशिंगटन। अमेरिका के मिशिंगन में एक चीनी वैज्ञानिक, 33 वर्षीय यूनकिंग जियान, ने बुधवार को अदालत में जैविक सामग्री तस्करी के आरोप में अपना अपराध स्वीकार किया. जियान को जून 2024 में गिरफ्तार किया गया था. वे यूनिवर्सिटी ऑफ मिशिंगन की एक लेब में अस्थायी शोधकर्ता के रूप में कार्यरत थीं. अदालत ने उनके पहले से जेल में बिताए पांच महीने की सजा को अंतिम माना और अब उन्हें रिहा कर चीन वापस भेजा जाएगा. जियान पर आरोप था कि उन्होंने अपने प्रेमी जुनयान लियू के साथ मिलकर अमेरिका में फ्यूजेरियम ग्रामिनेरम नामक खतरनाक फफूंदी लाने की साजिश रची. यह रोगजनक फंगस गेहूं, जौ, मक्का और चावल जैसी फसलों को नुकसान पहुंचा सकता है. अमेरिकी सरकारी वकील माइकल मार्टिन ने अदालत में कहा कि इस कृत्य से 'गंभीर नुकसान' की संभावना थी. उन्होंने यह स्पष्ट नहीं किया कि नुकसान कैसे हो सकता था, लेकिन कहा कि इसके लिए जियान की मंशा स्पष्ट नहीं है. वकील ने यह भी बताया कि इस फफूंदी को अमेरिका में कुछ क्षेत्रों में पहले से मौजूद होने के बावजूद, विदेश से बिना अनुमति लाना कानूनन अपराध है. अदालत की प्रक्रिया के बाद जियान अब अमेरिका से रिहा होकर चीन लौटेंगी.

तृणमूल ने यूआईडीएआई पर लाखों मतदाता के नाम वोटर सूची से हटाने का लगाया आरोप

कोलकाता। तृणमूल कांग्रेस ने गुरुवार को एक सोशल मीडिया पोस्ट में युनिक आइडेंटिफिकेशन अथॉरिटी ऑफ इंडिया (यूआईडीएआई) और राज्य के मुख्य निर्वाचन अधिकारियों पर गंभीर आरोप लगाए हैं. पार्टी का दावा है कि यूआईडीएआई के अधिकारियों ने पश्चिम बंगाल के लगभग 32 से 34 लाख सूच्य मत नागरिकों के आधार नंबरों को निष्क्रिय कर दिया है. इस संबंध में राज्य की मुख्य निर्वाचन अधिकारी मनोज अग्रवाल की भी सुर्जित किया गया है. तृणमूल कांग्रेस का आरोप है कि इन्होंने निष्क्रिय आधार नंबरों को आधार बनाकर बड़ी संख्या में मतदाताओं के नाम वोटर सूची से हटाने की योजना बनाई जा रही है. पोस्ट में तृणमूल कांग्रेस ने कहा है कि यूआईडीएआई ने स्वयं संसद में बताया था कि वे किसी भी आधार नंबर को "राजनीतिक, वार्षिक या प्रशासनिक कारणों" से निष्क्रिय नहीं करते हैं और न ही इस तरह की कोई सूची तैयार करते हैं. पार्टी ने सवाल उठाया है कि अगर ऐसा है, तो फिर इतनी बड़ी संख्या में निष्क्रिय आधार नंबरों की सूची कैसे तैयार की गई?

बोइंग कंपनी विमान हादसे के लिए 2.8 करोड़ डालर से अधिक का भुगतान करेगी

एजेंसी | वाशिंगटन

अमेरिका में शिकागो की संघीय अदालत ने एक ऐतिहासिक फैसला सुनाते हुए बोइंग कंपनी को 2019 में इथियोपिया में 737 'मैक्स जेट' हादसे में मारे गए संयुक्त राष्ट्र की समुदायों से आर्थिक साझेदारी की पूरी क्षमता का उपयोग करने की अपील की. इससे पहले राष्ट्रपति मुर्मु ने बोत्सवाना की डायमंड ट्रेडिंग कंपनी का दौरा किया, जहां उनका स्वागत खनिज और ऊर्जा मंत्री बोंगोलो केनेवेंडो तथा विदेश मंत्री फेल्यो बुटाले ने किया. इसके बाद उन्होंने श्री दिक्गोसि स्मरारक का दौरा कर बोत्सवाना की स्वतंत्रता आंदोलन के तीन जनजातीय नेताओं खामा तृतीय, सेबेले प्रथम और बाथोएन प्रथम को श्रद्धांजलि अर्पित की.

बुधवार को सभी पक्षकारों के बीच हुए समझौते के तहत पूर्ण फैसले की राशि के साथ 26 प्रतिशत ब्याज सहित कुल 3.585 करोड़ डॉलर प्राप्त होंगे. शिखा के परिजनों के वकीलों, शैनिन स्पेक्टर और एलिजाबेथ क्रॉफर्ड ने बताया कि समझौते के अनुसार, बोइंग ने फैसले के खिलाफ अपील न करने का वादा किया है. यह मामला उस समय का है जब शिखा गर्ग इथियोपिया की राजधानी आदिस अबाबा से केन्या के नैरोबी जा रही थीं उसी समय विमान उड़ान भरने के कुछ ही मिनट बाद दुर्घटनाग्रस्त हो गया. मुकदमे में बोइंग पर 737 मैक्स विमान के दोषपूर्ण डिजाइन और यात्रियों तथा जनता को इसके 'ज्ञात' खतरों के बारे में चेतावनी न देने का आरोप लगाया गया था.

स्वत्वाधिकारी लगातार इंप्रोटेनमेंट प्राइवेट लिमिटेड की ओर से मुद्रक, प्रकाशक प्रदीप कुमार सिंह, क्वार्टर नंबर सी-90, पोस्ट-नावागढ़, थाना-बरोरा, हरिणा कॉलोनी, धनबाद-828306, झारखंड द्वारा फ्लैट नंबर 2ए, सेकेंड फ्लोर, सिंगारो मेनन अपार्टमेंट, चूना भट्टा, एचबी रोड कोकर, नियर डिस्टिलरी पुल, बिरसा समाधि स्थल) रांची-834001, झारखंड से प्रकाशित और शिवसाई पब्लिकेशंस प्राइवेट लिमिटेड, रातू, काठीटांड, टेंडर बगीचा रातू, रांची - 835222 झारखंड द्वारा मुद्रित.
संपादक : संजय कुमार सिंह.
* फोन नंबर 0651-2913385, 9142897989 (**"पीआरबी अंशिनियम के तहत खबरों के चयन के लिए जिम्मेदार**).
आरएनआई नं : JJAHHN/2023/84487, ई-मेल: shubhamsandeshnws@gmail.com धनबाद ब्यूरो : ओजोन सेंटर, थर्ड फ्लोर, कमरा नं-306 अशोकनगर, बैंक मोड़, धनबाद-828106. फोन नं - 9431145133.ई मेल-sandeshsubham23@gmail.com.

